



இலங்கையின் முதல் தமிழ்க் கத்தோலிக்க வார ஏடு

பாதுகாவலன்

PAATHUKAVALAN

Registered as a Catholic Weekly (G.P.O.197) Founded 19 Feb.1876

St. Joseph's Catholic Press, 360, Main Street, Jaffna, Sri Lanka: Tel: 021-222 2378 Fax : 021 222 9041 -E-mail: editorkavalan@gmail.com ISSN 1391-7633

மலர்: 142

இதழ் : 07

திகதி: 29.04.2018

விலை : 20,00

சிறப்பாக நடைபெற்ற திருப்பாலத்துவ சபை ஊக்குவிப்பாளர்களுக்கான வதிவிடப் பயிற்சியும் சின்னம் சூட்டும் விழாவும்

யாழ் மறைமாவட்டத்தின் திருப்பாலத்துவ சபை ஊக்குவிப்பாளர்களுக்கு மூன்று நாள் வதிவிட இரண்டாம் பயிற்சியும், நிரந்தர அங்கத்தவர்களுக்கான சின்னம் வழங்கும் நிகழ்வும் கடந்த ஏப்ரல் 20, 21, 22 ஆம் திகதிகளில் பண்டத்தரிப்பு புனித புற்றிமா தியான இல்லத்தில் வெகு சிறப்பாக நடைபெற்றது.

மறைமாவட்டத்தின் ஆறு மறைக்கோட்டங்களிலிருந்தும் 121 ஊக்குவிப்பாளர்களும், திரு கோணமலை மறை மாவட்டத்தைச் சேர்ந்த 18 ஊக்குவிப்பாளர்களும் இந்நிகழ்வில் கலந்து கொண்டனர்.

யாழ் மறைமாவட்ட திருப்பாலத்துவ சபை இயக்குநர் அருட்பணி. எஸ்.எயின்சிலி ஹொஷான் அடிகளார் தலைமையில் இடம்பெற்ற இந்நிகழ்வை யாழ் மறைமாவட்ட ஆயர் பேரருட்கலாநிதி யஸ்ரின் ஞானப்பிரகாசம் ஆண்டகை



ஆரம்பித்து வைத்தார்.

இந்நிகழ்வில் திருப்பாலத்துவ சபையின் தேசிய இயக்குநர் அருட்பணி. பசில் ஹொகான் பெனாண்டோ அடிகளார் மற்றும் தேசிய அலுவலகத்தின் தமிழ்ப் பிரிவுப் பொறுப்பாளர் அருட்சகோதரி தர்சினி அவர்கள் கலந்து சிறப்பித்தனர்.

வளவாளர்களாக அருட்பணி. மில்பர் (CMF), கிழக்கு பல்கலைக்கழக விரிவுரையா-

ளர் அருட்பணி. நவரட்ணம் (நவாஜி) அடிகளார், இரத்தினபுரி மறைமாவட்ட திருப்பாலத்துவ சபை இயக்குநர் அருட்பணி. நிக்கலஸ் அடிகளார், திருகோணமலை மறைமாவட்ட திருப்பாலத்துவ சபை இயக்குநர் அருட்பணி. ஜோன் பிள்ளை அடிகளார் மற்றும் திருப்பாலத்துவ சபையின் தேசிய அலுவலகப் பணியாளர்கள் இணைந்து கலந்து கொண்டனர். யாழ்

மறைமாவட்ட திருப்பாலத்துவ சபையின் முன்னாள் இயக்குநர்கள் அருட்பணி. றெஜி ராஜேஸ்வரன், அருட்பணி. எம்.யேசுரட்ணம், அருட்பணி. எம்.பத்திநாதன் ஆகியோரும் இந்நிகழ்வில் இணைந்து கொண்டனர்.

சின்னம் வழங்கும் நிகழ்வை யாழ் மறைமாவட்ட குருமுதல்வர், அருட்கலாநிதி ப.யோ. ஜெபரட்ணம் அடிகளார் (12ம் பக்கம் தொடர்ச்சி)

72 ஆவது தேசிய கத்தோலிக்க இளையோர் ஒன்றுசுடல்



தேசிய கத்தோலிக்க இளையோர் சங்கத்தின் 72 ஆவது ஒன்றுசுடல் மட்டக்களப்பு மறை மாவட்ட ஆயர் பேரருட்கலாநிதி யோசப் பொன்னையா ஆண்டகை, தேசிய கத்தோலிக்க இளைஞர் நடவடிக்கைகளுக்குப் பொறுப்பான யாழ் மறை மாவட்ட ஆயர் பேரருட்கலாநிதி யஸ்ரின் ஞானப்பிரகாசம் ஆண்டகை, தேசிய

கத்தோலிக்க இளையோர் நடவடிக்கைகளுக்குப் பொறுப்பான இயக்குநர் அருட்பணி மல்கம் பெரேரா ஆகியோரின் பிரசன்னத்தில் கடந்த ஏப்ரல் 21, 22, 23 ஆம் திகதிகளில் மட்டக்களப்பு மறை மாவட்டத்தின் தன்னா முறை மியானி நகரில் வெகு சிறப்பாக நடைபெற்றது.

இதில் மறை மாவட்டங்களைச் சேர்ந்த அருட்தந்தையர்கள், அருட்சகோதரிகள், துறவிகள், இளையோர் நடவடிக்கைகளுக்குப் பொறுப்

பான இயக்குநர்கள் உட்பட இளைஞர், யுவதிகள் கலந்து சிறப்பித்தனர்.

"இறைவனின் குரலுக்கு செவியப்போம்" என்ற தொனிப்பொருளில் நடைபெற்ற இவ் ஒன்றுசுடலை மட்டக்களப்பு மறைமாவட்ட இளையோர் நடவடிக்கைகளுக்கான யோறுப்பான இயக்குநர் அருட்பணி ஜெரிஸ்ரன் வின்சன் அடிகளாருடன் இணைந்து குழுவினர் சிறப்பாக ஏற்பாடு செய்திருந்தனர்.

ஆயராக திருநிலைப்படுத்தல்



கொழும்பு உயர் மறைமாவட்டத்திற்கு புதிய துணை ஆயராக நியமிக்கப்பட்ட பேரருட்கலாநிதி J.D.அந்தனி ஜயக்கொடி ஆண்டகையின் ஆயத்துவ திருநிலைப்படுத்தல் வைபவம் எதிர்வரும் ஆனி மாதம் 23 ஆம் திகதி சனிக்கிழமை காலை 9.30 மணிக்கு கொட்டாஞ்சேனை புனித லூசியா பேராலத்தில் நடைபெறும்.

தமது பூர்வீக நிலத்தை விடுவிக்கக்கோரி இரணைதீவு மக்கள் கவனயீர்ப்புப் போராட்டம்

கிளிநொச்சி, பூநகரி பிரதேசத்திற்குட்பட்ட இரணைதீவு மக்கள் தமது பூர்வீக நிலத்தை விடுவிக்கக்கோரி கவனயீர்ப்புப் போராட்டம் ஒன்றினை மேற்கொண்டுள்ளனர்.

பூநகரிப் பிரதேசத்தின் கீழ்ள்ள இரணைதீவு மக்களால் மேற்கொள்ளப்பட்டு வரும் ஒதுகாட்போராட்டத்தின் ஓரணம் நிறைவை ஒட்டி இந்தக் கண்டனப் போராட்டம் மேற்கொள்ளப்பட்டுள்ளது.

கடந்த ஒரு வருடமாக முன்னெடுக்கப்பட்டு வரும் சூறித்த போராட்டத்திற்கு எவ்வித தீர்வுகளும் வழங்கப்படாத நிலையில், தமது கண்டனத்தைத் தெரிவிக்கும் நோக்கில் சூறித்த கண்டன ஆர்ப்பாட்டம் ஏற்பாடு செய்யப்பட்டுள்ளது.

இரணைதீவு நகரில் இருந்து சுமார் 50 மீன்பிடி படகுகளில் புறப்பட மக்கள் இரணைதீவு கரையை அண்படி துறத்து கண்டனப் போராட்டத்தை மேற்கொண்டுள்ளனர்.

இரணைதீவில் எமது வளங்களும்



எம்மை விட்டுப் பறிபோகும் மிக ஆபத்தான நிலை உருவாகியுள்ளது. அந்த வளங்கள் எமது மக்களால் பராமரிக்கப்படாமல் இருப்பதானும் எமது வாழ்வாதாரத்தை மேம்படுத்தவும் அங்கு நாம் மீள்குடியமர வேண்டிய மிக அவசர தேவை எழுந்துள்ளது என போராட்டத்தில் ஈடுபட்டவர்கள் தெரிவித்துள்ளனர்.

பொது நிலையினர் கழக வருடாந்த மாநாடு

யாழ் மறை மாவட்ட பொது நிலையினர் கழக வருடாந்த மாநாடு எதிர்வரும் மே மாதம் 6ம் திகதி ஞாயிறுக்கிழமை காலை 9.00 மணிக்கு பாதுகாவலன் மண்டபத்தில் நடைபெறவுள்ளது.

பிரதம விருந்தினராக யாழ் மறைமாவட்ட ஆயர் பேரருட்கலாநிதி யஸ்ரின் ஞானப்பிரகாசம் ஆண்டகையும் சிறப்பு விருந்தினராக நீதிபதி அன்ரோ அம்பலவாணன் ஆணத்தராசா அவர்களும் கலந்து கொள்ளவுள்ளனர்.

இம்மாநாட்டிற்கு யாழ்

மறை மாவட்டப் பங்குகளிலிருந்து ஐந்திற்கும் குறையாத பொது நிலையினர் கழக விழிப்புணர்வுக் குழுப் பிரதிநிதிகளை அனுப்பி வைக்குமாறு பொது நிலையினர் கழகம் பங்குத்தந்தையர்களை அன்புடன் கேட்டுக்கொண்டுள்ளது.

இம்மாநாட்டில் திருப்பலி, கருத்துரைகள், பரிசளிப்பு, அறிக்கைகள், கலை நிகழ்வுகள் என்பன இடம்பெறவுள்ளதாக யாழ் மறை மாவட்ட பொது நிலையினர் கழக இயக்குநர் அருட்பணி ஜே.ஜே. எம்.எலிஸ் அடிகளார் தெரிவித்துள்ளார்.

எமது எண்ணம்

**பெண்கள் மீதான வன்முறையை
கட்டுப்படுத்த என்ன நடவடிக்கை?**

பெண்கள் மீதான அடக்குமுறைகள் நாளுக்குநாள் அதிகரிக்கின்றன. இலங்கை இந்தியா உட்பட உலகின் பலநாடுகளில் இந்த நிலைமை காணப்படுகின்றது. இலங்கையில் போர் நடைபெற்ற வடக்கு கிழக்கு மாகாணத்தில் பாலியல் வல்லுறவுகள் தற்போது படையினரால் மத்திரமல்ல உறவினர்கள், அரசு ஊழியர்கள் எனப் பலதரப்பட்டவர்களினாலும் இடம்பெறுகின்றன.

வடக்கு கிழக்கில் நாளொன்றுக்கு ஐந்து பெண்கள் பாலியல் துன்பிரயோகத்துக்கு உட்படுகின்றனர். கொழும்பிலும் புறநகர் பகுதிகளிலும் நாளொன்றுக்கு மூன்று பெண்கள் பாலியல் வன்கொடுமைக்கு ஆளாகின்றனர். இதன் எண்ணிக்கை அதிகம் என்றே பெண்கள் அமைப்புகள் கூறுகின்றன.

இந்தியாவில் வருடம் ஒன்றுக்கு இரண்டு இலட்சம் பெண் குழந்தைகள் காணாமல் போவதாக மருத்துவக் காமராஜன் "சண் தொலைக்காட்சி"யின் நிகழ்ச்சி ஒன்றில் கூறியுள்ளார். பாலியல் வல்லுறவுக்கு உட்படுத்தப்பட்டு கொல்லப்படும் பெண்களின் எண்ணிக்கை ஆண்டு தோறும் ஐந்து சதவீதத்தினால் அதிகரிப்பதாகவும் அவர் கூறியுள்ளார்.

இலங்கை, இந்தியா போன்ற நாடுகளில் வறுமைக்கு உட்பட்ட 12 சதவீதமான பெண்கள் பாலியல் தொழிலுக்கு ஈடுபடுத்தப்பட்டு ஊதியம் கொடுக்கப்படாமல் ஏமாற்றப்படுவதாகவும் அவர்கள் தொடர்ந்து அச்சுறுத்தப்பட்டு தொழிலில் ஈடுபடுத்தப்படுவதாகவும் சிலபொது அமைப்புகள் கூறுகின்றன.

பெண்கள் மீதான பாலியல் வன்கொடுமைகள் அதிகரிப்பதற்கு காரணம் என்ன? பெண்கள் அணியும் உடையா? அல்லது பெண்களும் அதற்கு காரணமா? என்ற கேள்விகள் எழுகின்றன. உடல்கள் தெரியும் வகையில் அரைகுறை ஆடை அணியும் பெண்கள் சிங்கப்பூரில் அதிகமாக உள்ளனர். ஆனால் அந்தநாட்டில் பாலியல் வன்முறைகள் இல்லை. ஏனெனில் பாலியல் வல்லுறவுகளை தடுக்க சிங்கப்பூரில் கடுமையான சட்டங்கள் அமுலில் உள்ளன.

ஆனால் இலங்கை, இந்தியா போன்ற நாடுகளில் ஏன் அதிகளவில் பெண்கள் பாலியல் வல்லுறவுக்கு உட்படுகின்றனர் என்ற கேள்விகளுக்கு பதில் கூறுவது கடினம் எனப் பெண் உரிமை ஆய்வாளர்கள் கவலை வெளியிட்டுள்ளனர். இது ஆராயப்படவேண்டியதுமாகும்.

இலங்கையில் பாலியல் வல்லுறவுகள் சில குழுக்களினால் திட்டமிட்டு நடத்தப்படுவதாக பெண்கள் உரிமைக்கான அமைப்புகள் குற்றம் சுமத்தியுள்ளன. பெண்கள் அரைகுறை ஆடைகள் அணிவதனால் பாலியல் வல்லுறவுகள் இடம்பெறுவதாக கூறப்படுவது ஏறுபுடையது அல்ல.

ஏனெனில் நான்கு, ஐந்து, பத்து வயது குழந்தைகள் வயதுபோன பெண்களும் பாலியல் வல்லுறவுக்கு உட்படுத்தப்படுகின்றனர். அவர்கள் அரைகுறை ஆடைகளை அணிவது இல்லை. பாலியல் வல்லுறவுகளுக்கு பெண்கள் அணியும் உடைகள் தான் காரணம் என்பதை பொலிஸ் மா அதிபர் முற்றுமுமுதாக மறுக்கின்றார். பெண்கள் வரலாற்று ரீதியாகவே பாலியல் வல்லுறவுக்கு உட்படுத்தப்பட்டு வருகின்றனர் என்பதே உண்மையாகும்.

இலங்கையிலும் திட்டமிட்ட முறையில் பெண்கள் மீதான வன்முறைகள் அடக்குமுறைகள் மேற்கொள்ளப்பட்டு வருவதையே காண முடிகின்றது. குறிப்பாக வடக்கு கிழக்கு மாகாணங்களில் பெண்களுக்கு எதிராக மேற்கொள்ளப்படும் இத்தகைய வன்முறைகள் மூலம் ஒரு வகையான இன அழிப்பே மேற்கொள்ளப்படுவதாக சந்தேகங்கள் எழுந்துள்ளன. இவை சந்தேகம் மட்டுமல்ல நிதர்சனமமாகும்.

வடக்கு கிழக்கில் வாழும் பெண்களின் வாழ்வும் குறிப்பாக குடும்பத் தலைமைத்துவம் ஏற்றுள்ள பெண்களின் வாழ்வும் அவசியம் கட்டியெழுப்பப்படவேண்டி உள்ளது. இதனை மேற்கொள்ளாது பெண்கள் மீதான வன்முறைகள் மற்றும் அடக்குமுறைகள் தொடர்பாக கருத்துக்களையும், புள்ளிவிபரங்களையும், கண்டனங்களையும் வெளிப்படுத்துவதுடன் அமைதியை தைந்து விடுவோமானால் நாம் அனைவரும் பெண்களின் வாழ்வை இருள் மயமாக்கிய பழியை வராற்றில் சுமக்கவேண்டியேற்படும்.

தற்போது தமிழர் தாயகப் பகுதிகளில் பெண்கள் மீதான வன்முறைகள் தொடர்பாக சட்டம் தனது கடமையை கடுமையாக அமுல்படுத்தத் தொடங்கியுள்ளமை வரவேற்கத்தக்க விடயமாகும். சட்டத்துடன் இணைந்து மத நிறுவனங்கள், சமூக நிறுவனங்கள், பாடசாலைகள் மற்றும் பெண்கள் அமைப்புகள் பெண்கள் மத்தியிலே விழிப்புணர்வை ஏற்படுத்தி பெண்களையும் பாதுகாக்கும் அரண்களை கட்டியெழுப்பவேண்டும்.

அருட்பணி. எஸ். எயின்சில் ரொஷான்

சாய்வு நாற்காலியிலிருந்து நற்செய்தியைப் பறைசாற்ற இயலாது

சாய்வு நாற்காலியில் அமர்ந்த படி நற்செய்தியைப் பறைசாற்ற இயலாது என்று திருத்தந்தை பிரான்சிஸ் அவர்கள் மறையுரை வழங்கினார்.

தான் தங்கியிருக்கும் சாந்தா மார்த்தா இல்லச் சிற்றாலயத்தில் நிறைவேற்றிய காலை திருப்பலியில் மறையுரை வழங்கிய திருத்தந்தை திருத்தாதர்பணிகள் நூலில் பிவிப்புமேற்கொண்ட அறிவிப்புப் பணியை மையப்படுத்தி கருத்துக்களைப் பகிர்ந்து கொண்டார்.

"எழுதல்", "நெருங்கிச் செல்லுதல்", "அச்சுமுலை விட்டுப் புறப்படுதல்" என்ற மூன்று செயற்பாடுகளில் கிறிஸ்தவர்களின் நற்செய்தி அறிவிப்புப் பணியின் பண்புகளைப் புரிந்து கொள்ளலாம் என்று திருத்தந்தை தன் மறையுரையில் குறிப்பிட்டார்.

ஸ்தேவானின் மறைசாட்சி மரணம் உருவாக்கிய இன்னல்கள் திருத்தாதர்பணிகளையும், சீடர்களையும் அவர்களுக்குப் பழக்கமான சூழலுக்கு அப்பாற் செல்வதற்கும் தூண்டின. எந்த இடத்திற்கு நாம் செல்லவேண்டும், எத்தனை மக்களுக்குப் போதிக்கவேண்டும் என்று திட்டமிடுவது நற்செய்தி அறிவிப்புப் பணி அல்ல. மாறாக தூய ஆவியாரின் தூண்டுதலுக்கேற்றவாறு பணியாற்றுவதே உண்மையான நற்செய்தி அறிவிப்புப் பணி என்றுரைத்தார்.

மேலும் "இரக்கம் நம் இதயத்தின் கதவுகளைத் திறக்கிறது. ஏனெனில் நாம் அனைவரும் ஒரே தந்தையின் பிள்ளைகள் என்பதை அது உணரவைக்கிறது" என்ற சொற்களை திருத்தந்தை பிரான்சிஸ் அவர்கள் தன் ரூவிட்டர் செய்தியாக பதிவு செய்துள்ளார்.

இறைவனை மட்டுமே மகிழ்ச்சியுடைய அழைக்கப்பட்டுள்ளனர்

இரக்கம் காட்டுவதில் ஒரு போதும் சோர்வடையக் கூடாது என்று திருத்தந்தை பிரான்சிஸ் அவர்கள் புதிய அருட்பணியாளர்களுக்கு அறிவுரை வழங்கினார்.

ஏப்ரல் 22, நல்லாயன் குடியிற்று காலை புனித பேதுரு பசிலிக்காப் பேராலயத்தில் திருத்தந்தை 16 தியாக்கோன்களை அருட்பணியாளர்களாக அருட்பொழிவு செய்த திருப்பலியின் போது வழங்கிய மறையுரையில் கிறிஸ்து நம் ஒவ்வொருவரையும் இரக்கத்துடன்

மன்னித்தது போல் ஒவ்வொரு அருட்பணியாளரும் மற்றவர்களை மன்னிக்க கடமைப்பட்டுள்ளனர் என்று கூறினார்.

அருட்பொழிவு செய்யப்படும் அருட்பணியாளர்கள் திருப்பலிகளில் பயன்படுத்தப்படும் பாரம்பரிய மறையுரையை அடித்தளமாகக் கொண்டு கூடுதலான எண்ணங்களை இணைத்து வழங்கவேண்டும் என திருத்தந்தை பிரான்சிஸ் அவர்கள் கேட்டுக்கொண்டார்.

அருட்பணியாளர்கள் தங்களையோ மற்ற மனிதர்களுையோ மகிழ்ச்சியுடைய அழைக்கப்பட்டுள்ளனர் என்று கூறினார்.

கப்படவில்லை, மாறாக இறைவனை மட்டுமே மகிழ்ச்சியுடைய அழைக்கப்பட்டுள்ளனர் என்பதை திருத்தந்தை தன் மறையுரையில் வலியுறுத்திக் கூறினார்.

திருத்தந்தை பிரான்சிஸ் அவர்களின் கரங்களால் திருப்பொழிவுபெற்ற 16 அருட்பணியாளர்கள் இத்தாலி, இந்தியா, குரோவேசியா, வியட்நாம், மியான்மார், கொலம்பியா, எல்சால்வதோர், மடகாஸ்கர், உரோமேனியா மற்றும் பெரு ஆகிய நாடுகளைச் சேர்ந்தவர்களாவார்.

கிறிஸ்தவ சமூகங்கள்

புனிதத்துவத்தை பிரதிபலிக்க அழைப்பு

நம் காலத்தில் வாழும் மனிதர்கள் இறைத்தந்தையிடம் இட்டுச்செல்லும் பாதையாகிய இயேசு கிறிஸ்துவைச் சந்திக்கவேண்டியுள்ளது. இதனைப் பொறுப்புணர்வோடும், மகிழ்வோடும் ஆற்றவேண்டியது நம் மறைபணியாகும் என்று திருத்தந்தை பிரான்சிஸ் அவர்கள் பல்லாயிரக்கணக்கான இத்தாலிய கத்தோலிக்கரீடம் கூறினார்.

இத்தாலியின் பொலோஞ்சா மற்றும் செசேனா (Bologna, Cesena) மறை மாவட்டங்களிலிருந்து வந்திருந்த ஏறத்தாழ 13 ஆயிரம் கத்தோலிக்கரை வத்திக்கான் தூய பேதுருவளாகத்தில் சந்தித்து உரையாற்றிய திருத்தந்தை கடந்த ஆண்டில் அவ்விரு மறை மாவட்டங்களுக்கும் தான் மேற்கொண்ட மேய்ப்புப் பணி பயணங்களுக்கும் நினைவு கூர்ந்தார்.

திருத்தந்தை 6ம் பயஸ் அவர்கள் பிறந்த தன் 300ம் ஆண்டை முன்னிட்டு செசேனாவிலும், மறைமாவட்ட நற்கருணை மாநாடு நிறைவை முன்னிட்டு பொலோஞ்சாவிலும் மேய்ப்புப் பணி

பயணங்களை மேற்கொண்டது பற்றி குறிப்பிட்ட திருத்தந்தை கிறிஸ்தவ வாழ்வில் திருநற்கருணையின் முக்கியத்துவம் பற்றியும் பேசினார்.

ஒவ்வொரு புனிதரும் மறைபணியாற்ற இறைவனால் அனுப்பப்பட்டவர் எனவும் புனிதர்கள் வரலாற்றின் ஒரு குறிப்பிட்ட தருணத்தில் நற்செய்தியின் ஒரு குறிப்பிட்ட செய்தியை அறிவிப்பதற்காக இறைத்தந்தையால் திட்டமிடப்பட்டு அனுப்பப்பட்டவர்கள் எனவும் உரையாற்றிய திருத்தந்தை கிறிஸ்தவர்கள் தங்களின் குழுக்களில் புனிதத்துவத்திற்கு அழைக்கப்பட்டுள்ளதைப் பிரதிபலிக்கும் மாறு கேட்டுக்கொண்டார்.

இத்திருப் பயணிகளோடும் குறிப்பாக நோயுற்றோர் மற்றும் துன்புறுவோருடன் தான் சிறப்பான முறையில் ஒன்றித்திருப்பதாகவும், தனக்காகவும் செபிக்குமாறு கூறி தனது அப்போஸ் தலிக்க ஆசீரையும் திருத்தந்தை அளித்தார். திருத்தந்தையர் 6ம் பயஸ், 7ம் பயஸ் ஆகிய இருவரும் செசேனாவில் பிறந்தவர்கள் என்பது குறிப்பிடத்தக்கது.

இறையன்பிலும் பிறரன்பிலும் வளர குழு வாழ்வு அவசியம்

உரோம் நகரிலுள்ள ஆங்கில குருத்துவ கல்லூரியில் தங்கிப் படிக்கும் ஏறத்தாழ ஐம்பது மாணவர்கள் மற்றும் அக்கல்லூரியின் நிர்வாகிகளை வத்திக்கானில் சந்தித்து உரையாற்றிய திருத்தந்தை பிரான்சிஸ் அவர்கள் நம் வாழ்வின் இரு அடித்தளக் கற்களாகிய இறையன்பு, பிறரன்பு ஆகிய இரண்டையும் பற்றிப் பகிர்ந்து கொள்ள விரும்பு, வதாகத் தெரிவித்தார்.

குருத்துவ மாணவர்கள் ஆண்டவரின் அழைப்புக்குப் பதிலளித்து தொடரும் பயணத்தில் ஆண்டவரோடுள்ள உறவினும் மற்றவர் மீது குறிப்பாக அதிக தேவையில் இருப்போர் மீது அக்கறை காட்டுவதிலும் மிக ஆழ

மாக எப்போதும் வளரவேண்டுமென்று தான் செயிப்பதாகவும் கூறினார்.

ஆண்டவருக்கு வாழ்வு முழுவதும் உறுதியுடன் அர்ப்பணிப்பதற்குத் தங்களைத் தயார் செய்யும் இளையோரைப் பார்க்கும்போது மகிழ்வாக உள்ளது என்றும், தனது குருத்துவ பயிற்சிக் காலத்தோடு ஒப்பிட்டுப் பார்க்கையில் இக்காலத்தின் நிலையற்ற கலாசாரத்தின் மத்தியில் குருத்துவ பயிற்சிவாழ்வு இன்றைய இளையோருக்கு கடினமானது என்றும் உரைத்த திருத்தந்தை, இந்தச் சவாலை எதிர்கொள்வதற்கு இந்தப் பயிற்சி காலத்தில் அகவாழ்வில் ஆழப்படுமாறு வலியுறுத்தினார்.

நமக்காக நாம் கிறிஸ்துவக்குச் சான்று பகர்வதில்லை மாறாக பிறருக்காக நாம் சான்று பகர்கின்றோம் என்றும், குழு வாழ்வு வழியாக இறையன்பிலும், பிறரன்பிலும் வளர முடியும் என்றும், கிறிஸ்தவ வாழ்வில் நாம் எதிர்நோக்கும் தடைகளை அன்பு செயல் மற்றும் நகைச்சுவை உணர்வோடு இமற்கொள்ளலாம் என்றும் திருத்தந்தை கூறினார்.

இன்னல்கள், சோதனைகள் பற்றியும் தங்களைப் பற்றியும் அஞ்சாமல் கடவுளுக்கு இயைவரை உறுதியாய் பணியாற்ற மாறு அக்குருத்துவ மாணவர்களிடம் திருத்தந்தை கேட்டுக் கொண்டார்.

திருப்பாலத்துவ சபை ஊக்குவிப்பாளர்களுக்கான வதிவிடப் பயிற்சி மற்றும் சின்னம் வழங்கும் நிகழ்வு

“நவீன சவால்களுக்கு மத்தியில் எவ்வாறான தலைமைத்துவத்தை முன்னெடுத்துச் செல்வது” என்கின்ற தலைமையில் திருப்பாலத்துவ சபை ஊக்குவிப்பாளர்களுக்கான மூன்று நாட்கள் அடங்கிய வதிவிடக் குத்திரங்களானது யாழ்ப்பாணம் மற்றும் திருகோணமலை மறைமாவட்டங்களில் ஊக்குவிப்பாளர்களை உள்வாங்கியதாக யாழ்ப்பாண மறைமாவட்ட தியான இல்லம் அமைந்துள்ள பண்டத்திரியில் கடந்த 20 - 22 ஏப்ரல் 2018 வரையான காலம் மத்தியில் நடைபெற்றது. இந்நிகழ்வானது யாழ்ப்பாண மறைமாவட்ட சபைகள் தேசிய செயலகத்தால் ஓய்வூதிய வழங்கிச் செய்யப்பட்டிருந்தது. இந்நிகழ்வில் 139 உறுப்பினர்கள் பங்கேற்றிருந்தனர்.

யாழ் மறைமாவட்ட திருப்பாலத்துவ சபை ஊக்குவிப்பாளரின் பணி உன்னதமானது

— யாழ் ஆயர்



யாழ் மறைமாவட்ட திருப்பாலத்துவ சபை பெரு வளர்ச்சி கண்டு வருவது மகிழ்வுக்குரியது. இத்திருப்பாலத்துவ சபையை வழிப்படுத்தும் இயக்குநர் அருட்பணி. எயின்சிலி றொஷான் அடிகளாரையும் முன்னாள் இயக்குநர் அருட்பணி. என்.பத்திநாதர் அடிகளாரையும் மறைக்கோட்ட இணைப்பாளர்களாக பணியாற்றும் குருக்களையும் துறவிகளையும் அதன் ஊக்குவிப்பாளர்களையும் நன்றியோடு இவ்விடத்தில் பாராட்டுகின்றேன்.

சிறுவர்களே எதிர்காலத் திருச்சபையின் தூண்களாவர். இத்தகைய சிறுவர்களை நல்லமுறையில் வளர்த்தெடுக்க வேண்டிய பொறுப்பு பெற்றோர்களிடம் மட்டுமல்ல, சமூகத்தில் உள்ள அனைத்துத் தரப்பினரிடமும் உண்டு. இதில் பிரதான அங்கமே திருப்பாலத்துவ சபை ஆகும்.

இத் திருப்பாலத்துவ சபையை வளர்த்தெடுப்பதில் சிறுவர்களை நன்றியில் பயிற்றுவிப்பதில் அவர்களுக்கு மறையறிவைப் புகட்டுவதில் திருநிலையினருடன் பொது நிலையினரும் கைகொடுத்து செயற்படவேண்டும். நூற்றுக்கணக்கில் திருப்பாலத்துவ சபை ஊக்குவிப்பாளர்கள் இந்த இடத்தில் இருப்பதைக் கண்டு மட்டற்ற மகிழ்ச்சியடைகின்றேன். இப் பயிற்சி வழியாக பெறும் அனுபவத்துடன் இத்தகைய அரும்பணியை சிறப்பாக முன்னெடுப்பதற்கு இறைவனுடைய நிறைவான ஆசீரைய வழங்கி மீண்டும் உங்களுக்கு எனது நன்றிகளைத் தெரிவித்துக் கொள்கிறேன்.

இது ஒரு வரலாற்றுப் பதிவு



யாழ் மறை மாவட்ட திருப்பாலத்துவ சபை ஊக்குவிப்பாளர்களுக்கான வதிவிடப் பயிற்சியில் கலந்துகொண்டுள்ள எமது மிகுந்த மகிழ்வைத் தருகின்றது. அதிகளவு எண்ணிக்கையில் ஊக்குவிப்பாளர்கள் வருகை தந்துள்ளமையை பாராட்டுகின்றோம். யாழ் மறை மாவட்டத்திலிருந்து 121 உறுப்பினர்களும் திருகோணமலை மறை மாவட்டத்திலிருந்து 18 உறுப்பினர்களும் கலந்துகொண்டமை சிறப்பான ஒரு விடயமாகும். கடந்த காலங்களை விட ஒப்பீட்டளவில் அதிக எண்ணிக்கையானோர் கலந்து கொள்ளும் ஒரு வதிவிடப் பயிற்சியாக இப் பயிற்சி அமைந்துள்ளது. இதற்கு உடழைத்த அனைவரையும் பாராட்டி மகிழ்வதுடன், எல்லோருக்கும் இறையாசீர் கிடைக்க மன்றாடுகின்றேன்.

அருட்பணி மீதல் றொஷான் வர்ஷாண்டே தேசிய இயக்குநர், திருப்பாலத்துவ சபை

சிறுவர் மட்டில் கொண்டுள்ள அக்கறை பாராட்டத்தக்கது

யாழ் மறை மாவட்ட திருப்பாலத்துவ சபையின் ஊக்குவிப்பாளர்களுக்கான வதிவிடப் பயிற்சியில் நானும் ஒரு வளவாளராக கலந்து கொள்வதற்கு கிடைத்த சந்தர்ப்பத்தையிட்டு பெருமகிழ்வடைகின்றேன். பெரும் எண்ணிக்கையிலான ஊக்குவிப்பாளர்கள் இதில் கலந்து கொண்டமை சிறுவர்கள் மட்டில் கொண்டுள்ள அக்கறையை எடுத்துக்காட்டுகிறது.

இவ்வதிவிடப் பயிற்சியில் ஊந்து விடயங்களை குறிப்பிட்டுக் காட்டலாம். முதலாவதாக ஊக்குவிப்பாளர்கள் மூன்று நாட்களும் மிகுந்த ஆர்வத்துடனும் பல விடயங்களை அறியவேண்டுமென்ற தாகத்துடனும் செயற்பட்டுக்கொண்டிருந்தனர்.

இரண்டாவதாக, முழுமையான அவர்களது ஒத்துழைப்புக் கிடைத்தமையால் பயிற்சி இலக்குகளை நடைபெற்றது. வசதிகளைத் தேடாது இருப்பதை வைத்து அவர்கள் சாதித்தமை வெகுவாகப் பாராட்டத்தக்கது. சில விடயங்களில் தாமதங்கள் ஏற்பட்டபோது கூட அவற்றை அவர்கள் சமாளித்து நின்ற மனப் பக்குவம் என்னை விபக்கவைத்தது.

மூன்றாவதாக நிறைவுநாள் நிகழ்வில் அவர்கள் எல்லோருக்குமேயுடைய மிகுந்த ஒன்றிப்புணர்வு இச்சிறப்புமிக்க பயிற்சியில் இருந்தமையைக் காண முடிந்தது.

நான்காவதாக பலர் தூர இடங்களிலிருந்து வருகை தந்திருந்தனர். இதுவும் பாராட்டத்தக்க விடயமாகும். ஊந்தாவதற்கு நிறைவில் நான் கூற விரும்புவது இங்கு கலந்துகொண்ட ஊக்குவிப்பாளர்கள் மற்றும் இதன் முழுமையான வெற்றிக்கு காரணமாக இருந்த அருட்பணி. எயின்சிலி றொஷான் அடிகளார் அருட்பணி. பத்திநாதர் அடிகளார் ஆகியோருக்கு என் நன்றிகளைத் தெரிவிக்கின்றேன்.

அருட்பணி நிக்கோஸ் திருப்பாலத்துவ சபை இயக்குநர்

யாழ் மறைமாவட்ட திருப்பாலத்துவ சபை ஊக்குவிப்பாளர்களின் சேவை எம் சிறுவர்களை மறைமாவட்டத்தில் வளம்படுத்தவேண்டும்.

இயக்குநர் அருட்பணி. எஸ்.எயின்சிலி றொஷான் அடிகளார்



திருப்பாலத்துவ சபை எம் மறைமாவட்டத்தில் உள்ள ஆறு மறைக்கோட்டங்களிலும் அமைந்துள்ள எல்லாப் பங்குகளிலும் இயங்கி வருவது மனமகிழ்ச்சிக்குரியதாகும். கடந்த ஒன்பது ஆண்டுகளின் பின்னர் யாழ் மறைமாவட்டத்தில் நடைபெறும் ஊக்குவிப்பாளர்களுக்கான இரண்டாம் வதிவிடப் பயிற்சியிலும் சின்னம் வழங்கும் வைபவத்திலும் 139 பேர் பங்குபற்றியமை வரலாற்றுச் சிறப்பே.

இப்பயிற்சியில் திருக்கோணமலை மறைமாவட்டத்திலிருந்து 18 ஊக்குவிப்பாளர்கள் இணைந்து பயிற்சியை மேற்கொண்டனர். இப்பயிற்சிக்கு முன்னாயத்தமாக யாழ் மறைமாவட்ட ரீதியிலே ஒவ்வொரு மறைக்கோட்டமாக நாம் சென்று முன்னாயத்த முதற்பயிற்சியினை வழங்கியிருந்தோம். முதற்பயிற்சி பெற்றோரே இவ்விரண்டாம் பயிற்சியில் இணைந்து சின்னத்தையும், சான்றிதழையும் பெற்றனர். இப்பயிற்சிப் பணிகளில் என்னோடு தோழமையுடன் பணிபுரிந்த அருட்பணியாளர்கள் எம்.டேவிட். சதீஸ் குமார். எம்.பத்திநாதர். ஏ.அமலாஜ். எம்.கான்ஸ்பவர். சுதர்சன் அடிகளார்களுக்கு எனது மனமார்ந்த நன்றியைக் கூறிக்கொள்கிறேன்.

எமது மக்களின் எதிர்காலமும் எமது மறை மாவட்டத்தின் ஆன்மீக வளர்ச்சியும்

சிறுவர்களில் தான் தங்கியுள்ளது. இச்சிறுவர்களை விசுவாச வாழ்விலும் மறை வாழ்விலும் நிலைப்படுத்த திருப்பாலத்துவ சபையினூடாக ஊக்குவிப்பாளர்களான தாங்கள் மேற்கொள்ளும் சேவையும் தியாகமும் நிறைந்த நிறைவான பணிக்கு உங்கள் எல்லோருக்கும் எனது நன்றியறிதலைத் தெரிவித்து பாராட்டுகின்றேன்.

நவீன சவால்களுக்கு மத்தியில் சிறந்த தலைமைத்துவத்தை திருப்பாலத்துவ சபை உருவாக்க வேண்டும்

“உலகெங்கும் சென்று படைப்பிற்கெல்லாம் நற்செய்தியினை பறைசாற்றுவோம்” என்கின்ற இயேசு கிறிஸ்துவின் அமுத மொழிக்கேற்ப நற்செய்திப் பணியினை முன்னெடுக்கும் பணியில் பலரும் பலவாறாக ஈடுபடுகின்ற சூழ்நிலையில் திருச்சபையில் சிறுவர்களுக்கான நற்செய்தி வாழ்வுப் பணியினை முன்னெடுப்பதில் திருப்பாலத்துவ சபையானது அதித அக்கறை செலுத்தி வருகின்றது.



அந்த வகையில் ஊக்குவிப்பாளர்களுக்கான செயலமர்வில் ஒருவளவாளராக செயற்படுகின்றவாய்ப்புக்கிடைத்தது. அதிலே தலைப்புக்கேற்ப சவால்களும் அதனை எதிர்கொள்வதற்கு வேண்டிய தலைமைத்துவத்தை உருவாக்கிக் கொள்ளுதலும் ஏனும் கருப்பொருளில் எனது உரைகளும், கலந்துறையாடல் களும், பயிற்சிகளும், குறும் திரைப்படங்களும், விளையாட்டுக்களும் அமைந்திருந்தன. இந்நிகழ்வுகளில் ஊக்குவிப்பாளர்கள் மிகுந்த ஆர்வத்துடன் கலந்து கொண்டிருந்தார்கள். அதுமட்டுமல்லாது அனைத்துப் பகிர்வுகளிலும் தாங்களாகவே முன்வந்து கூச்சமின்றி தங்களது பகிர்வுகளை மேற்கொண்டதை காணக்கூடியதாக இருந்தது. கடுமையான கோடைக்கால நிலையையும், வெப்பத்தையும் பொருட்படுத்தாது கலந்து கொண்டிருந்தமை மெச்சக்கூடியதாக இருந்தது. இந்நிகழ்வுகள் சிறப்பாக நடைபெற சகலவிதத்திலும் உதவிய யாழ்ப்பாண மறைமாவட்ட திருப்பாலத்துவ சபை இயக்குநர் அருட்பணி றொஷான் அடிகளாரின் பணி பாராட்டத்தக்கது. இப்பயிற்சியில் கலந்து பயிற்சி பெற்ற ஊக்குவிப்பாளர்கள் இவற்றை தங்களது பணித்தள செயற்பாட்டில் பயன்படுத்த வேண்டுமென்பதே எமது அவலையும், விருப்பமுமாகும்.

இயக்குநர் அருட்பணி. எஸ்.எயின்சிலி றொஷான் அடிகளார்

சிறுவர்களின் எதிர்காலம் உங்கள் கைகளில் உள்ளது

யாழ் மறைமாவட்டம் மற்றும் திருகோணமலை மறைமாவட்டங்களைச் சார்ந்த திருப்பாலத்துவ சபை ஊக்குவிப்பாளர்களுக்கான வதிவிடப் பயிற்சியானது காலத்தின் தேவையாகும். இன்றைய காலகட்டத்தில் சிறுவர்களின்

எதிர்காலம் தொடர்பாக அனைவரும் சிந்தித்துக் கொண்டிருக்கும் நேரத்தில் இத்தகைய வதிவிடப் பயிற்சி நடைபெறுவது மன நிறைவைத் தருகிறது. அந்த வகையில் சிறுவர்களை வழிப்படுத்த ஊக்குவிப்பாளர்களாக நூற்றுக்கணக்கில் வருகை தந்தமை பாராட்டத்தக்கது.

திருப்பாலத்துவ சபை கத்தோலிக்க சிறுவர்களை வழிப்படுத்தும் ஒரு சபை. ஊக்குவிப்பாளர்களாகிய நீங்கள் ஆயர்கள் குருக்களோடு இணைந்து சிறுவர்களை பராமரிப்பவர்களாக மாற்றவேண்டும். சிறுவர்களின் எதிர்காலம் உங்கள் கைகளில் உள்ளது என்பதை மறக்கவேண்டாம். இந்தப் பயிற்சியில் நூற்றுக்கணக்கானோர் கலந்துகொண்டமை மிகவும் மகிழ்ச்சியான விடயம். இந்த நிகழ்வை ஒழுங்குபடுத்திய அனைவரையும் பாராட்டுகின்றேன். இந்நிகழ்வு திருகோணமலை மறை மாவட்டத்திற்கும் யாழ்ப்பாணம் மறை மாவட்டத்திற்கும் இடையிலான ஒர் நல்லுறையையும் ஏற்படுத்தியிருந்தமை குறிப்பிடத்தக்கது.

— அருட்பணி ஜோன் பிள்ளை — திருப்பாலத்துவ சபை இயக்குநர் திருகோணமலை மறைமாவட்டம்



பயிற்சி பெற்ற 139 திருப்பாலத்துவ சபை ஊக்குவிப்பாளர்கள்

யாழ் மறைமாவட்டத்தில் திருப்பாலத்துவ சபையின் முதல் மறைமாவட்ட இயக்குநராக இருந்து அரும்பணியாற்றிய முன்னாள் யாழ் புனித பத்திரிசியார் கல்லூரி அதிபர் அருட்பணி பிரான்சிஸ் யோசப் அடிகளாரை நன்றியோடு நினைவுகூருகின்றோம்



சிறுவர்களுக்கு உயிருக்கும் திருப்பாலத்துவ சபை

குழந்தைச் செல்வங்களின் வாழ்வை விசுவாசத்தில் ஆழப்படுத்தி, அவர்களின் உள்ளங்களை நல்வழிப்படுத்தும் காத்திட வேண்டுமென்ற நோக்குடன் றொஷான் நாட்டைச் சார்ந்த நன்சி என்றும் நகரில் ஆயர் சான்ஸ் டி யோயின் ஜான்சன் அவர்கள் 1843 ஆம் ஆண்டு திருப்பாலத்துவ சபையை ஆரம்பித்தார். கள்ளக்கடமற்ற குழந்தை உள்ளங்களை மாசுகொண்ட மனித சமுதாயத்திலிருந்து காத்து வழிநடத்தவேண்டுமென்பதே இச் சபையின் நோக்கமாக இருந்தது.

சுயநலமும் பாவமும் தலைவிரித்தாரும் இக்கால கட்டத்தில் திருப்பாலர் சபை பல சவால்களை எதிர்நோக்கி வருகின்றது. எனவே இச்சபையை உருவாக்கி இதனை என்ன இடங்களிலும் பரிய எம்மாவான முயற்சிகளை எடுக்க நாம் கடமைப்பட்டுள்ளோம்.

சவால்களைக் கண்டு அஞ்சாது, அவற்றை எதிர்த்துப் பேராறு வெற்றியும் கண்டு சிறுவர்களை சிங்களநிலையில் இணைத்து உயிருக்கும் சிறுவர் சமுதாயத்தை உருவாக்க வேண்டும். இன்றைய சமுதாயத்தின் நான்கு நட்சத்திரங்களாகத் திகழும் இச் சிறுவர்களை நல்ல கிறிஸ்தவ மனதாக, மகனாக உருவாக்க முழு உள்ளத்துடன் சீய்பணியைத் தொடர ஒத்துழைக்கும் அனைவருக்கும், சீய்பணியைத் தொடர இறைமருளை ஆசிக்கின்றோம்.

யாழ்ப்பாண மறைமாவட்ட சபை இயக்குநர்

புதிய விடயங்களை அறிந்து கொள்ளுங்கள்



இச்சிறப்பு மிகு பயிற்சியில் அனுபவமும் இளமையும் கலந்த திருப்பாலத்துவ சபை ஊக்குவிப்பாளர்கள் குழாம் புதிய விடயங்களை அறிவேண்டும் என்ற அவாவுடன் பங்குபற்றியதை உணர்ந்துகொண்டேன். இப்பணிக்கான அழைத்தலை சரியாகப் புரிந்து கொண்டு தங்களது இப்பணிக்கு அர்ப்பணிக்க வேண்டும் என்ற தாகம் அவர்களில் தெரிந்தது.

— அருட்பணி மில்ஸ் CMF



ருய்திலிருந்துதான் கொடுக்கமுடியும்.

ஹைவன் ஏற்கனவே நிறை வளங்களைக் கொடுத்துவிட்டார். எனவே,

ஹைவன் தந்திலிருந்து மிறகுக்குக் கொடுக்க முற்படுங்கள்.

விருந்தோம்பலின் விழுதுகள் நீங்களே!



“கெட்ட கனிதரும் நல்ல மரமுமில்லை. நல்ல கனி தரும் கெட்ட மரமுமில்லை. ஒவ்வொரு மரமும் அதனதன் கனியாலே அறியப்படும். நல்லவர் தன் உள்ளமாகிய நல்ல கருவூலத்திலிருந்து நல்லவற்றை எடுத்துக் கொடுப்பார். உள்ளத்தின் நிறைவையே வாய் பேசும்”

(லுக்கா 6:43-45).

விருந்தோம்பலை வளர்ப்பதற்கான ஏழு வழிமுறைகள்:

இறைவனின் வலியுறுத்தல் விருந்தோம்பலையே எப்பொழுதும் மனதில் நினைப்பது. கிறிஸ்துவின் மூலமாக வெளிக்காட்டப்படும் இறைவனது கொடுத்தல் நீங்கள் நாளாந்தம் கொடுத்துவாழ வேண்டியதன் அவசியத்தைத் தூண்டு விக்கின்றது. “உங்களிடமுள்ளது அனைத்தும் நீங்கள் பெற்றுக்கொண்டவை தானே! பெற்றுக் கொண்டும் பெற்றுக் கொள்ளாததுபோல் பெருமை பாராட்டுவது ஏன்?”

(கொரி. 4:7).

2. உலக செல்வங்களை

முதன்மையப்படுத்தாது இறைதேடலில் ஊக்கம் காட்டுங்கள்.

“அனைத்திற்கும் மேலாக இறைவனது ஆட்சியையும் அவருக்கு ஏற்புடைய வற்றையும் நாடுங்கள். அப்போது இவை அனைத்தும் உங்களுக்குச் சேர்த்துக் கொடுக்கப்படும்” (மத்தேயு 6:33).

இறைவனது தாராளமான வள்ளல்தன்மையை, உலக மீட்பிற்காக இயேசு சிலுவையில் தன்னைத் தானே தாரை

அருட்கணாநிதி விநியோகப் பற்றிக் (அயதி)

வார்த்தைக் கொடுத்ததை, அர்ப்பணப்படுகின்ற புனிதர்கள் இறைவனின் தோட்டத்தில் மலர்ந்து மணம் பரப்புவதை அடிக்கடி மனதில் பதியுங்கள்.

3. இறைவனது நிபந்தனையில்லாக் கொடுத்தலை மாதிரியாக்குங்கள்.

நிபந்தனையில்லாக் கொடுத்தல் இறைவனது இயல்பாகும். இறைவனது இந்த இயல்பான பண்பினை உங்களுடைய தாக்கிக் கொள்ளும்பொழுது நிபந்தனை

யில்லாக் கொடுத்தல் இறைவனின் தகுதி. உங்களது மனப்பான்மை இறைவனது மனப்பாங்கை ஒத்ததாகி வலுப்பெறுகின்றது.

4. உலக செல்வங்களை அளவீடாகக் கொண்டு செயற்படாதீர்கள்.

உலக செல்வங்களைச் சேர்ப்பதையே இலக்காகக் கொண்டு இயங்குபவர்கள், ஈற்றில் தம்மையே இழந்துவிடுவார்கள். “கடவுள் முன்னிலையில் செல்வம் இல்லாதவர்களாய் தமக்காகவே செல்வம் சேகரிப்போர் இத்தகையோரே”

(லுக்கா 12:21).

5. இயல்பான விருந்தோம்பலில் ஆர்வம் காட்டுங்கள்.

நலமான வாழ்விற்கு ஒரே ஒரு வழி கொடுத்தலும் கொடுத்துக்கொண்டே இருப்பதுமாகும். உங்களிடமுள்ளவற்றைத் தாராள மனப்பான்மையோடு கொடுக்க முன்வருவது உங்களது ஆரோக்கியமான வளர்ச்சியையே வெளிப்படுத்துகின்றது.

6. கொடுத்தலுக்கான அளவீடுகளை அதிகரிப்பது.

இறைக்க இறைக்க ஊழும் கிணறுபோல கொடுப்பாரின் மனதில் மகிழ்ச்சி எவ்வளவு ஆறாய் பெருக்கெடுத்தோடும். உள்ளன்போடு கொடுத்தல், உவகையோடு கொடுத்தல், எதிர்பார்ப்பின்றிக் கொடுத்தல் போன்றவை கொடுத்தலின் சிறப்பான அளவீடுகளாகும். ‘கொடுப்பாருக்குக் குறையில்லை’ என்பது நல்வாழ்விற்கான ஊற்றாகும்.

7. செயற்பாட்டுக்குச் சமனாக மனோபாங்கு முக்கியமானது எனக் கற்பியுங்கள்.

“கொடுப்பவர் தம்முள் தீர்மானித்தபடியே கொடுக்கட்டும்! மனவருத்தத்தோடோ கட்டாயத்தினாலோ கொடுக்க வேண்டாம். முக மலர்ச்சியோடு கொடுப்பவரே கடவுளின் அன்புக்கு உரியவர். கடவுள் உங்களை எல்லா நலன்களாலும் நிரப்பவல்லவர். எந்தச் சூழ்நிலையிலும் எப்போதும் தேவையானதெல்லாம் உங்களுக்குத் தருவார். அனைத்து நற்செயல்களையும் செய்வதற்குத் தேவையானதெல்லாம் உங்களுக்கு மிகுதியாகவே தருவார்” (9:7-8).

“இவ்வகையில் செல்வர்களாய் இருப்பவர்

களுக்கு இவ்வாறு கட்டளையிடு அவர்கள் மேட்டிமையுணர்வு கொள்ளலாகாது. நிலையில்லாத செல்வத்தில் நம்பிக்கை வைக்காமல் நம்முடைய இன்பத்திற்காகவே எல்லாவற்றையும் நிறைவாக அளிக்கும் கடவுளை மட்டுமே எதிர்நோக்கி இருக்கவேண்டும். அவர்கள் நல்லதைச் செய்து நற்செயல்கள் எனும் செல்வத்தைச் சேர்ப்பார்களாக தங்களுக்குள்ளதைத் தாராள மனத்தோடு பகிர்ந்தளிப்பார்களாக”

(1திமொத்தேயு 6:17-18).

இவ்வாறு புனித பவுல் செல்வந்தர்கள் எத்தகைய மனப்பான்மையைக் கடைப்பிடிக்கவேண்டும் என்பதைத் தெளிவாக எடுத்து இயம்புகின்றார்.

எந்தவொரு நல்ல செயற்பாடும் நல்ல மனோபாங்கு உருவாக்கத்தின் பின்னணியில் அமையவேண்டும். கிறிஸ்துவின் மனப்பான்மையையே உங்களுடையதாகிக்கி கொள்ளுங்கள். அவரது மனப்பான்மையில் உங்களுடைய மனப்பான்மையை வடிவமைத்துக் கொள்ளுங்கள். இயேசுக் கிறிஸ்து பரிவர்ப்பில், பணியில், பரோபகாரத்தில், பகிர்நலில், பாசத்திற்குரிய பணியாளர் தன்மையில், இதயபூர்வமான தொடர்பாடலில் சிறந்துவிளங்கினார். இயேசு ஏழைகளுக்கு உணவு அளிக்கவில்லை. மாறாக அவர் ஏழைகளைத் தனது மேசைக்கு அழைத்தார். இயேசு மற்றவர்களுக்குத் தண்டனை வழங்காமல், மற்றவர்களைக் கீழ்நோக்கிப் பாராமல், எல்லோரையும் வரவேற்று அருள் வழங்கி, ஆதரிப்பதிலே உன்னிப்பாகச் செயற்பட்டார்.

ஒரு கிராமத்தில் ஒளிவிழா இடம் பெற்றது. ஈற்றில் கிறிஸ்தவ மீட்டர் மேடையில் தோன்றி ஆழக்கொண்டிருந்தார். அப்பொழுது ரொமிகளை மக்கள் மீது அவர் அள்ளி வீசினார். அவ்வேளை பல ரொமிகள் மேடையில் தடக்கும்புட்டுக் கிடந்தன. ஒரு சிறுமி மேடையில் அமைதியாக ஏறி ஏழு, எட்டு ரொமிகளை எடுத்துக் கொண்டு கீழ் இறங்கிவந்து மற்றைய மானவர்களுக்குப் பகிர்நலித் தான். அவள் தனக்கென்று எதையும் எடுக்கவில்லை.

விருந்தோம்பலின் விடிவெள்ளி வாழ்க!

புவியீர்ப்புச் சக்தி இருக்கிறது என்பதைக் கண்டுபிடித்தவர் சேர் ஐசாக் நியூட்டன் என்றும் விஞ்ஞானி. அவர் ஒரு சமயம் சூரியனைச் சுற்றிப் பல்வேறு கோள்கள் வலம் வருவது போன்ற மாதிரியான வடிவமைப்புள்ள காட்சிப்படுத்தல் ஒன்றினைச் செய்து தமது அலுவலக மேசையில் வைத்திருந்தார். இக்காட்சியை நாஸ்திக கொள்கையுடைய (கடவுள் இல்லை) நியூட்டனின் உதவியாளர் ஒருவர் பார்த்துவிட்டு இவற்றைச் செய்தவர் யார் எனக் கேட்டாராம்.

நாஸ்திகரான அந்த உதவியாளருக்கு சரியான பாடம் ஒன்றினைக் கற்றுக் கொடுக்கக்கூடிய சந்தர்ப்பத்தினை எதிர்பார்த்துக் கொண்டிருந்த ஐசாக் நியூட்டன் “அந்த மாதிரியான உருவகக் காட்சியை யாரும் உருவாக்கவில்லை. அது தானாகவே உருவாகி வந்தது” என உறுதியிட கூறினாராம்.

அதேவேளை இவ்வார்த்தைகளை நம்ப மறுத்த அந்த உதவியாளர் இவ்வளவு அழகான அர்த்தமுள்ளதான உருவகக் காட்சி எவ்வாறு தானாக வந்திருக்க முடியும் என திருப்பிக் கேட்டார் ஐசாக் நியூட்டன். பதிலாக சாதாரண ஒரு மாதிரி காட்சியை உருவாக்க ஒருவர் தேவை என்றால் மிகப்பெரிய ஆகாய வளையில் சூரியன், சந்திரன், நட்சத்திரங்கள், பூமி ஏனைய கோள்களை உருவாக்கி சுழற்சி முறையில் இயங்க வைத்திருக்க இறைவன் ஒருவர் இருந்திருக்க வேண்டும் அல்லவா என தமது நாஸ்திக உதவியாளருக்கு உள்நுணர்ந்தி தெளிவுபடுத்தினார்.

நாம் வாழ்ந்து வருகின்ற உலகம் தானாக உருவானது ஒன்றல்ல. அது இறைவனால் படைக்கப்பட்ட உலகம். இவ்விராங்கள் பற்றி மறைநூல் பின்வரும் வார்த்தைகள் வழியாக தெளிவுபடுத்தப்படுகிறது. “ஆதியிலே இறைவன் வானத்தையும் பூமியையும் படைத்தார்.



உண்டாக்கப்பட்டது.

படைக்கப்பட்ட அனைத்தும் அவராலே அல்லாமல் எதுவும் உண்டாக்கப்படவில்லை. (யோவான் 1:3) பிரபஞ்சம் அனைத்தும் இறைவனின் வார்த்தையினாலே உண்டாக்கப்பட்டவையென அறிந்து கொள்கிறோம். யோவான் இயேசுவைப் பற்றிக் கூறும்போது ஒளியான அவர் உலகத்தில் இருந்தார். உலகம் அவர் மூலமாக உண்டானது. ஆனால் உலகமே அவரை அறிந்துகொள்ளவில்லை எனக் கூறுகிறார். (யோவான் 1:10..) இன்னும் இம்மத்தியில் வாழ்கின்ற எத்தனையோ மக்கள் இறைவனை அறியாமல் அவரின் திட்டத்தைப் புரிந்து கொள்ளாமல் வாழ்ந்து கொண்டிருக்கிறார்கள். அவர்களின் அறிவுக் கண்களைத் திறக்க வேதாகமத்தை படித்துத் தியானிக்க வேண்டும்.

சபை உரையாளர் பின்வருமாறு கூறுகிறார் “இறைவன் சகலத்தையும் அதனதன் காலத்தில் நேர்த்தியாகச் செய்திருக்கிறார். காலத்தைப் பற்றிய உணர்வுகளை மனிதருக்குத் தந்திருக்கிறார். ஆயினும் இறைவன் தொடக்க முதல் இறுதி வரை செய்து வருவதைக் கண்டறிய மனிதனால் இயலாது (சபை உரையாளர் 3:1) மண்ணுலகமும் அதில் நிறைந்துள்ள அனைத்தும் ஆண்டவருக்குரியது. இவ்

மனித வாழ்வில் இறைவார்த்தையின் உயிருட்டம்

(தொ. நூல் 1:1) சகலமும் அவர் மூலமாகவே

உண்டாக்கப்பட்டது. உண்டாக்கப்பட்ட அனைத்தும் அவராலே அல்லாமல் எதுவும் உண்டாக்கப்படவில்லை. (யோவான் 1:3) பிரபஞ்சம் அனைத்தும் இறைவனின் வார்த்தையினாலே உண்டாக்கப்பட்டவையென அறிந்து கொள்கிறோம். யோவான் இயேசுவைப் பற்றிக் கூறும்போது ஒளியான அவர் உலகத்தில் இருந்தார். உலகம் அவர் மூலமாக உண்டானது. ஆனால் உலகமே அவரை அறிந்துகொள்ளவில்லை எனக் கூறுகிறார். (யோவான் 1:10..) இன்னும் இம்மத்தியில் வாழ்கின்ற எத்தனையோ மக்கள் இறைவனை அறியாமல் அவரின் திட்டத்தைப் புரிந்து கொள்ளாமல் வாழ்ந்து கொண்டிருக்கிறார்கள். அவர்களின் அறிவுக் கண்களைத் திறக்க வேதாகமத்தை படித்துத் தியானிக்க வேண்டும்.

பதைக் கண்டான். வயோதிபரின் செயல் நாஸ்திகனுக்கு என்னமானதாகத் தென்படாமையினால் அவன் இப்படிக்கூறினான் “இந்த இருபதாம் நூற்றாண்டில் யாராவது ஆர்வத்துடன் மறைநூலை வாசிப்பார்களா?” என ஒருவித ஏளனத்துடன் வயோதிபரைக் கேட்டான். நாஸ்திகனுடைய ஏளனம் மிகுந்த கேள்விக்குப் பதில் கொடுத்த வயோதிபர் அருகில் இருந்த பெரிய கல்லையும், பக்கத்தில் இருந்த பெரிய பாணையையும் சுட்டிக்காட்டியவாறு “இந்த மறைநூல் எனக்குக் கிடைத்திராவிட்டால் இந்தப் புத்தகத்தின் வழியாக இயேசுக்கிறிஸ்து என்னை மாற்றியிருக்காவிட்டால் இந்தக் கல்லினால் உன்னை அடித்துக் கொண்டு இந்தப்பாணையில் போட்டு சமைத்து அருமையான ஒரு விருந்தாக்கியிருப்பேன்” என கூறினாராம். மறைநூலில் உள்ள வசனங்கள் உயிரும் ஆற்றலும் உள்ளவை. இருபக்க

மும் வெட்டக்கூடிய எந்த வாள்விளும் கூர்மையானது. (எபிரேயர் 4:12) என்பதற்கு மேற்படி சம்பவம் சிறந்த விளக்கத்தை தருகிறது. இறைவார்த்தை நரமாய்சும் உண்ணும் இரக்கமற்ற மனிதனையே நல்ல மனிதநேயமுள்ள மனிதனாக மாற்றிப்புகிறது. இறைவார்த்தைகள் உயிருட்டமானதாக இருப்பதனால் (யோவான் 6:63) மனிதர்களை மாற்றக்கூடிய வல்லமை இருக்கிறது. பயங்கரமான பாவியையும் பரிசுத்தவானாக மாற்றும் தன்மை கொண்டுள்ளது.

ஐப்பான் நாட்டின் சிறைக்கூடத்தில் டொகிசி இஷி எனும் கைதியொருவன் இருந்தார். அவன் பயங்கரமான குற்றவாளி. பலரை ஈவிர்க்கமற்ற முறையில் கொடுமைக்கொலை செய்தவன். அவன் இருந்த சிறைச்சாலைக்கு இரு பெண்கள் சென்றனர். அப்பெண்களை அவன் மூர்க்கத்தனமாக பார்த்தானே அல்லாமல் அவர்களுடன் உரையாட அவன் விரும்பவில்லை. இதுதான் அப்பெண்கள் கவலையைடந்து அவனருகில் ஒரு மறைநூலை வைத்து விட்டுச் சென்றனர்.

அன்று இரவு டொகிசி இஷி மறைநூலை எடுத்து வாசிக்கத் தொடங்கினான். விழித்திருந்து பசித்திருந்து, தனித்திருந்து படித்தான். ஆர்வத்துடன் மறைநூலைப் படித்தான். அதிலிருந்து வார்த்தைகள் அவனது உள்ளத்தைத் தொட்டது. பழைய மன நிலைகளை மாற்றி புதிதாய் வாழக் கற்றுக்கொண்டான். சிறையதிகாரிகள் அவனது மாற்றத்தைக் கண்டு ஆச்சரியமடைந்தனர். அவன் எங்கேயும் ஏறி இறங்கிப் போகவில்லை. எவருடைய ஆலோசனைகளையும் பெறவில்லை. இருந்த இடத்தில் இருந்து கொண்டு இறைவனுடையவார்த்தைகளால் புதிதான மனிதனானான். வார்த்தை அவனை இறைவன்பால் ஆதாயமாக்கியது. பரிசுத்தர் அவரே என மனமகிழ்ந்தார்கள். ஆம் இறைவார்த்தை உயிருட்டமானது.

புதிய திருப்பலி நூல் பற்றிய தமிழக ஆயர் பேரவையின் சுற்றுமடல்

இறை இயேசுவின் அன்பு நிறை அருட் பணியாளர்களே, துறவியரே, இறைமக்களே! உங்கள் அனைவருக்கும் தமிழக ஆயர்களின் நல்வாழ்த்துக்கள்.

இரண்டாம் வத்திக்கான சங்கம் "திருவழிபாடு" பற்றிய கொள்கைத் திரட்டில் "திருவழிபாடு திரு அவையின் செயல் முழுவதுமே நாடி நிற்கும் சிகரமாக அமைந்துள்ளது. அத்துடன் திரு அவையின் ஆற்றல் அனைத்திற்கும் அது ஓர் ஊற்றாகவும் உள்ளது" (திவ 10) என்று குறிப்பிடுவதை காண்கிறோம். திருவழிபாட்டில் கிறிஸ்தவ வாழ்வின் மையமாக விளங்கும் நற் கருணைக் கொண்டாட்டத்தை ஒவ்வொரு நாட்டின் மொழி, பண்பாடு, பழக்கவழக்கங்கள், சடங்குமுறைகள் ஆகிவற்றிற்கு ஏற்பத் தழுவி அமைக்கவும், சில மாற்றங்களைப் பகுத்தவும் அனுமதி அளிக்கப்பட்டுள்ளது. (திவ 4, 37-40, 77)



புதிய உரோமைத் திருப்பலி நூலின் சிறப்பியல்புகளும் தனித்தன்மையும்.

1. இரண்டாம் வத்திக்கான சங்கத்தின் திருவழிபாட்டுக் கொள்கைத் திரட்டை நடைமுறைப்படுத்தவும், தாய்மொழிகளின் பயன்பாடு பற்றியும் புனித 2 ஆம் ஜோன் போல் அவர்களால் கொடுக்கப்பட்ட 5 ஆவது விதிமுறையான Liturgiam Authenticam இல் கொடுக்கப்பட்டுள்ள விதிமுறைகள் இம்மொழிபெயர்ப்பில் பின் பற்றப்பட்டுள்ளன.
2. இந்திய மண்ணின் புனிதர்கள் உட்பட பல அருளாளர்களுக்கான மன்றாட்டுக்கள் சேர்க்கப்பட்டுள்ளன.
3. சில சிறப்பான புனிதர்களுக்கான தொடக்கவுரைகளும் இணைக்கப்பட்டுள்ளன.
4. அன்னை மரியாவுக்கென்று எட்டு நேர்ச்சித் திருப்பலிகள் இடம்பெற்றுள்ளன.
5. இந்தியப் பண்பாட்டு மயமாக்கலுக்கான பன்னிரண்டு அம்சங்களும் இத்திருப்பலி நூலில் இடம்பெற்றுள்ளன.
6. அனைவரும் புரிந்துகொள்ளும் வகையில் மொழிநடை, கருத்தாழம், பொருள்வளம் ஆகியவற்றைக் கருத்திற் கொண்டு மூல மொழியாகிய இலத்தீனிலிருந்து இப்புதிய மொழிபெயர்ப்பு செய்யப்பட்டுள்ளது.

புதிய உரோமைத் திருப்பலி நூல்

திருத்தந்தை இரண்டாம் ஜோன் போல் 10.04.2000 அன்று உரோமைத் திருப்பலி நூலின் திருத்தப்பட்ட மாதிரிப்படி வத்தை வெளியிட்டு, 2002 இல் அவரவர் தாய்மொழியில் அது மொழிபெயர்க்கப்பட்டு வெளியிடப்பட்டவேண்டும் என்று ஆணை பிறப்பித்தார். அதன்மூலம் கத்தோலிக்கத் திரு அவையின் இறைமக்கள் அனைவரும் திருவழிபாட்டின் உட்பொருளை நன்கு உணர்ந்து, அவரவர் வாழும் சூழலில் மொழி, பண்பாடு ஆகியவற்றிற்கு ஏற்ப முழு ஈடுபாட்டோடு பங்குபற்றி, மீட்டைப் பெற திருப்பலி நூலைப் பயன்படுத்திக்கொள்ள வேண்டும் என்றும் அறிவுறுத்தினார்.

இவ்வழிகாட்டுதலை கருத்திற் கொண்டு, திருத்தந்தை 16 ஆம் பெனடிக்ட் 2008 ஆம் ஆண்டு வெளியிட்ட உரோமைத் திருப்பலி நூலின் திருத்தப்பட்ட மூன்றாம் மாதிரி படிவத்தை தமிழாக்கம் செய்ய தமிழக ஆயர் பேரவை முடிவு செய்தது. இதன்படி இந்தத் தமிழாக்கம் இந்திய இலத்தீன் ஆயர் பேரவையின் ஒப்புதலோடு உரோமைத் திருவழிபாட்டு அருளடையாளங்களின் ஒழுங்குமுறைப் பேராயத்தின் அனுமதியை மே 16 2017 இல் பெற்றது.

7. திரு அவையின் ஒருமைப்பாட்டையும் ஒன்றிப்பையும் உணர்த்தும் விதமாகவும், மூல மொழிக்கு ஒத்திருக்கும் வகையினும் இம்மொழிபெயர்ப்பு அமைந்துள்ளதால், இதுவரை நாம் பயன்படுத்திய பல வார்த்தைகள், பதிலுரைகள் மற்றும் வாக்கியங்களில் சில மாற்றங்கள் செய்யப்பட்டுள்ளன.

8. திரு அவையில் திருவழிபாட்டில் விவிலிய பகுதிகள் பயன்படுத்தப்படும்போது அவை திருவிவிலியத்தின் புதிய உட்காத்தா மொழி பெயர்ப்பிலிருந்து எடுக்கப்பட்டு இப்புதிய மொழிபெயர்ப்பில் பயன்படுத்தப்பட்டுள்ளன. இவற்றை உள்ளன்போடு ஏற்றுச் செயற்படுவோம்.


9. நாம் நாள்தோறும் பயன்படுத்தும் அடிப் படைச் செபங்களில் மாற்றங்கள் செய்யப்பட்டுள்ளன.

திருவழிபாட்டில் இறைமக்கள் முழுமையாக பொருளுள்ள விதத்தில் பங்கேற்க, திருவழிபாடு பற்றிய விளக்கத்தை மக்களுக்கு வழங்க இப்புதிய நூல் ஒரு வாய்ப்பாக அமைகிறது. எனவே, அருட்பணி யாளர்களும், துறவியரும் திருப்பலி நூல் பற்றிய விளக்கத்தை இறைமக்களுக்கு வழங்கி, திருப்பலியில் அவர்கள் ஆர்வத் துடனும் ஈடுபாட்டுடனும் பங்கேற்று, கிறிஸ்து வின் மனநிலை கொண்டு சான்று வாழ்வு வாழ உடங்களை அழைக்கின்றோம்.

கிறிஸ்துவில் என்றும் அன்புடன், சென்னை டீபுத் முனைவர் அந்தோனி யாபுசாமி தலைவர், தமிழக ஆயர் பேரவை

யாழ் மறையாண்ட ஆயர் பேரருட்கலாநிதி யல்பின் ஞானப்பிரகாசம் ஆண்டகையின் பணிப்பிற்கமைவாக புதிய திருப்பலி நூல் கடந்த 14.02.2018 விபுதிப்பதன் அன்று முதல் அனைத்து ஆலயங்களிலும் திருப்பலிப் புனைகளில் பாவலையில் உள்ளது.

ஐக்கிய நாடுகள் சபையில் கிளரேசியன் சபையின் பிரதிநிதியாக அருட்பணி ரோகான் டொமினிக்



ஐக்கிய நாடுகள் சபையின் கிளரேசியன் சபையினரின் பிரதிநிதியாக யாழ்ப்பாணம் சில்லாலையைச் சேர்ந்த அருட்பணி ரோகான் டொமினிக் அழகனார் பணிபுரிந்து வருகின்றார்.

ஐக்கிய நாடுகள் பொருளாதார மற்றும் சமூக சபை பல அரசு சார்பற்ற நிறுவனங்களை ஆலோசனை நிலை அமைப்புகளாக அங்கீகரித்திருக்கிறது. பல கத்தோலிக்க துறவற சபைகள் இவ் ஏற்பாட்டுக்கு அமைய ஆலோசனை நிலை அரசு சார்பற்ற நிறுவனங்களாக ஐக்கிய நாடுகளின் பொருளாதார, மற்றும் சமூக சபையின் அங்கீகாரத்தைப் பெற்று பணி யாற்றிக் கொண்டிருக்கின்றன.

கிளரேசியன் சபையும் இத்தகைய அங்கீகாரத்தை பெற்றுள்ளது. இந்நிலையில் இச்சபையின் பிரதிநிதியாக முதற் தடவையாக யாழ்ப்பாணத்தைச் சேர்ந்த தமிழக குருவானவர் ஒருவர் நியமிக்கப்பட்டுள்ளமை குறிப்பிடத்தக்கது.

ஐக்கிய நாடுகள் சபையில் நடைபெறும் அனைத்துக் கூட்டங்களிலும் கலந்து கொள்ளும் உரிமை பெற்றுள்ள இவர்கள், எழுத்து மூலமாகவோ வாய்மொழி மூலமாகவோ தமது கருத்துக்களையும் ஆலோசனைகளையும் அறிக்கைகளாக சமர்ப்பிக்கலாம்.

ஐ.நா.வின் நோக்குகளையும் திட்டங்களையும் அடிமட்ட மக்களிடையேயும், சமூகங்களிடையேயும் எடுத்துச் செல்வதும் அரசுகள் ஐ.நா. வில வாக்களித்த திட்டங்களை செயற்படுத்துவதைக் கண்காணிப்பதும், அவற்றை மீறுவதை நிழல் அறிக்கைகள் மூலம் வெளிப்படுத்துவதும் இவர்களது பிரதான பொறுப்பாகும்.

இளைஞனே நான் உனக்குச் சொல்கிறேன் எழுந்திரே (லூக் 7:14-15) என்ற இறை இயேசுவின் வார்த்தை இன்றும் ஒலிக்கட்டும் "உன்னைப் படைத்தவரை உன் இளமைப் பருவத்தில் மறவாதே சொந்தக் காலில் நிற்பது, தைரியமாக செயற்படுவது, பெரியவர்களிடம் மரியாதை காட்டுவது, பெண்களிடம் கண்ணியமாகப் பழகுவது போன்ற சிறப்பியல்புகளை மேற்கொண்டும் அனேக புதிய விடயங்களை கற்றுக் கொள் கின்றாய். அதனால் உலகம் அவனது பாடசாலை ஆகிறது. அனுபவம் பெறுகிறது. போதிக்கிறது, இதன் வழியாக இளை யோர் மென்மை, பொறுமை, தயாளம், இரக்கம், உற்சாகம், நகைச்சுவை உணர்வு போன்றவற்றையும் சம்பாதித்துக் கொள்கின்றாய். அது அபுலனத்தில் மட்டுமே வரக்கூடியது. தொடர்ந்து பயிற்சி அவசியம், வறுமை, செல்வம், புகழ்ச்சி, இகழ்ச்சி, சோதனை, சாதனை என்ற வாழ்வின் பல்வேறு நிலைகளையும் அனுபவித்தவர்களுக்கு எல்லாவற்றையும் ஒரே மாதிரி பார்க்கிற மனப்பக்குவம் வந்துவிடும்.

"நீ இளைஞனாய் இருப்பதால் யாரும் உன்னைத் தாழ்வாகக் கருதாதிருக்கட்டும். பேச்சு, நடத்தை, அன்பு, நம்பிக்கை, தாய்மை ஆகியவற்றில் நீ விசுவாசிகளுக்கு முன்மாதிரியாய் விளங்குக" (1 தி.மோ. 4:12)

மற்றவர்களிடம் மரியாதையாக பழகுவதே ஒரு கலை. படித்தவர், படிக்காதவர் எல்லோருடே இந்தப் பண்பைக் கைக்கொள்ள முடியும். இது ஒரு செவ்வியலாத நாசரிகம். அநாவசிய கால விரயத்தைக்கூட இதனால் தவிர்க்க முடியும். இல்லையேல் "இளைஞர் சேர்வற்றுக் களைப்படைவர். வாலிபர் நிலைமட்டுமாறி வீழ்வர்" (எசாயா 40:30) "உடற்பயிற்சி ஓரளவு தான் பயன்தரும். ஆனால் இறைபற்று எல்லாவகையினும் பயன்தரும்" (1 தி.மோ. 4:8)

"தேடல் உள்ள உயிர்களுக்கே வாழ்வில் பசியிருக்கும்" என்றாற்போல இறைதிட்டம் தேடிய இளைஞன் "போதகரே நிலை வாழ்வைப் பெற்றுக்கொள்ள நான் என்ன செய்ய வேண்டும்? அறிவுரை வளங்கப்பட்டது சட்டதிட்டங்கள் யாவும் விபரக்கப்பட்டது. அனைத்தையும் கடைப்பிடித்து வருவதாக சொன்னவருக்கு



குறைபாடு ஒன்றை சுட்டிக் காட்டியதும் அவ் இளைஞன் மன வருத்தத்தோடு சென்று விட்டான் (மத் 19:16-22) இறை வார்த்தை சபை உரையாடல் 11: 9-10 இளையோரே! இளமைப் பருவம் மகிழ்ச்சி யோடும் பதற்கே. இளமையின் நாள்களில் உள்ள களிப்புடனிருந்

“உங்கள் ஒளி மனிதர் முன் ஒளிர்க”

அருட்சகோ.செ.தொமியாஸ் CMSF

கள். மனம் விருப்புவதைச் செய்யுங்கள். கண்களின் நாட்டத்தை நிறைவேற்றுவர்கள்" என்னுரைக்கிறது. இன்றைய இளையோர் இறை நம்பிக்கையில் இறை தேடலில் தாகம் கொண்டு வாழவேண்டும். "என் தலைவரே நீரே என் நம்பிக்கை, ஆண்டவரே இளமை முதல் நீரே நம்பிக்கை" (திருப்பாடல் 71:5) என்று சொல்ல முன்வருவார்களா? அப்படி வருவார்களானால் (எசாயா 40:31) அண்டவர மேல் நம்பிக்கை வைத்திருப்போர்களே புதிய ஆற்றல் பெறுவர். கழுக்கள் போல் இறக்கை விரித்து

உயரே செல்வர். அவர்கள் களைப்படையார். நடந்து செல்வர். சோர்வடையார் உணர்மையை இடைக் கச்சையாகக் கட்டிக் கொண்டு நீதியை மாற்புக் கவசமாக அணிந்து நில்லுங்கள் (எபேசி 6:14-17) பாவத்தை விட்டு ஓடி விடலாம். (சீரூ 21:2)

"நீ இளம் வயதில் இச்சைகளை விட்டு ஓடிவிட முடியும்" (2 திமோ 2:22) இன்றைய இளம் சமூகம் அதிகம் செலவிடும் நேரம் இணையத்தளம் மட்டுமே. உணர்வுகளைப் பரிமாறிக் கொள்ள நவீன உட்கமமாகம் face book, Twitter, Instagram, Whatsapp போன்றவற்றைப் பார்த்து மகிழ்ந்து கொள்ளத் தூண்டுக்கின்றது. இது ஒரு மாபெரும் விஞ்ஞான யுகமடாகும். இதற்குள் சிக்குண்ட இளம் சமூகம் உயிர்வெற்றிட வெளிவர முடியாத பாறையை மூடிக்கொண்டு அடிமைப்படுத்தப்பட்டுள்ள நிலையில், உயிர்த்த ஆண்டவர் வாக்களித்த

தூய ஆவியானவரால் பெறக்கோஸ்து நாளில், ஆட் கொள்ளப்பட்டது போல் மாற்றம் காணவேண்டும். 2017 ஆம் ஆண்டிற்கான விவிலிய ஞாயிறன்று பரிசுத்த திருத்தந்தை பிரான்சிஸ் "இளைஞர்களே நீங்கள் நற்செய்தியின் துணிவுள்ள சாட்சிகளாய், இயேசுவின் ஒளியை உலகிற்குத் தருபவர்களாய் மகிழ்ச்சியூடா சாட்சிகளாக இருக்கவேண்டும்" என்று அழைப்பு விடுக்கின்றார். எனவே இளையோரே! "உலகில் ஒளிரும் சுடர்களுக்கத் திகழ" (மீலி 2:16) "உங்கள் ஒளி மனிதர் முன் ஒளிர்க" (மத், 5:16)

காலைக் கலசம்
காலைக் கலசம்
காலைக் கலசம்

இன்றைய நவநாகரிக உலகில் மனிதனுடைய அன்றாட தேவைகள் அதிகமாகி விட்டன. தொடர்ந்து அதிகமாகக் கொண்டிருக்கின்றன. தேவைக்குத் தகுந்த வசதிகளும் பொருட்களும் எவ்வளவு இருந்தாலும் குறைகள் வந்துகொண்டே இருக்கின்றன.

எம்முடன் இருப்பவற்றுடன் திருப்தி கண்டால் தான் நல்வாழ்வு வாழ முடியும். மகிழ்ச்சியுடன் இருக்க முடியும். மேலும் தேவை என்றும் உள்ளமும் இன்றும் வேண்டும் என்கிற எண்ணமும் விரிவடைந்து செல்வதால் வரவும் செலவும் சந்திக்க வாய்ப்பில்லாமல் இருக்கிறது என்பது நாம் எமது அனுபவத்தில் அறியும் உண்மையாகும்.

போதும் என்கிற மனப்பான்மை வராததால் தேவைகளும் ஆசைகளும் எமது வாழ்நாள் பூராகவும் அதிகரித்தே செல்கிறது. எது எமக்கு அவசியம், எது எமக்குத் தேவையற்றது என மனதில் கணித்துக் கொண்டால் கிடைக்காத பொருட்களைப் பற்றி ஏமாற்றம் அடைய வாய்ப்பு இருக்காது.

மனிதன் சூழ்நிலையினால் உருவாக்கப்பட்டவன் அல்ல. சூழ்நிலைகளை மனிதன் உருவாக்கிக் கொள்கின்றான். வாழ்க்கையில் கடினமாக உழைத்துக் கிடைக்கும் வருமானத்தை நாகரிகம், நவீனம் என்ற பெயரில் செயற்கை வாழ்வு வாழ ஆசைப்பட்டு அதிகமான செலவு ஏற்படும் போது அதனை ஈடுகட்டுவது பெரிய பிரச்சினையேதான்.

எமது வாழ்வை இயல்பாகவும் கட்டுப்பாட்டுடனும் வாழ்வதை விடுத்து போலி வாழ்க்கை வாழ முயற்சிப்போமானால் அது கானல் நீர் போலாகும்.

இன்றைய விஞ்ஞான தொழில் வளர்ச்சியில் கணக்



கிடலங்காத சாதனங்களும் செளகரியங்களும் மனித மனதில் புகுந்து சலனத்தையும் அமைதியின்மையையும் ஏற்படுத்தியுள்ளது.

ஒப்பிட்டுப் பார்ப்பது என்பது மனிதனுக்கு உள்ள பழக்கம். இயல்பான வாழ்வை விடுத்து போலியான வாழ்வை வாழ ஆசைப்படும் மனதில் நல்ல விடயங்கள் புற்றியும், அவற்றின் தன்மை புற்றியும் சுவை புற்றியும் நாட்டம் ஏற்படாது.

ஆடம்பரமான செயற்கையான வாழ்க்கையை விரும்பும் போது எவ்வளவு பொருளாதார இன்னல்களைச் சந்திக்க நேரிடும்.

“காள மயிலாடக் கண்டிருந்த வாள் கோழி தானும் அதுவாகப் பாவித்து தானும் தன் வால்லாச் சிறகை விரித்தாறாற் போலுமே” எனும் ஓளவையாரின் கவிக்கிணங்க குறுக்கு வழியை நாம் கடைப்பிடிப்போமானால் பல அசௌகரியங்களை நாம் உண்மையை அடையாளம் கண்டு புரிந்து கொள்ள வேண்டும்.

இன்றைய மனிதனுக்கு எது நிலம் எது நிலம் என

இயல்பாய் வாழ்ந்து மகிழ்ச்சியில் திளைத்திருவோம்

அறிந்துகொள்ள முடியாமல் தவிக்கும் நிலை தற்போதைய நவீன விஞ்ஞான யுகத்தின் விளைவாகும். உதாரணமாக எமது உணவில் கூட போலி அரிசி, போலி முட்டைகூட ஒன்றாகக் கலந்து விட்டது. இவற்றை உண்பதால் பாரிய நோய்த்தாக்கத்திற்கு உள்ளாக வேண்டிய நிலை உருவாகியுள்ளது.

போலி களெரவத்திற்காக கண்மூடித்தனமாக செயற்பட்டு அருட்சகோத்திரியணை அன்றாணி (HC)

எமது பாரம்பரிய பண்பாட்டு, கலாசாரங்களை மழுங்கடிக்கும் உடையுழக்கங்களை இன்று மக்கள் வாழ விரும்புகின்றனர். இது இன்றைய நிலையில் பல பொருளாதார பிரச்சினைகளையும் கஷ்டங்களையும் விளைவாகத்தருகின்றது.

பணம் சம்பாதிக்க வேண்டுமென்பது நல்ல குறிக்கோள். ஆனால் கானல் நீராகக் கட்சிதரும் வாழ்க்கை விட்டில் பூச்சி விளக்கில் வீழ்ந்து மடிவது போல் ஆகும். இதனை விடுத்து வாழ்க்கையைப் பயனுள்ளதாகவும், அர்த்தமுள்ளதாகவும் உயர்த்த இலட்சியங்களுடன் கூடியதாக அமைத்துக் கொள்வதே உகந்த வழியாகும்.

“சிறுகக் கட்டிப் பெருக வாழ்” என்றும், “போதும் என்ற மனமே பொன் செய்யும் மருந்து”

என்றும் பெரியோர்கள் சொல்வதைக் கேட்டிருக்கின்றோம்.

எமது மனித வாழ்க்கை ஓர் முகம் பார்க்கும் கண்ணாடி போன்றது. இதனை நம்மை அறியாமலே அநேக சமயங்களில் உடைப்பதற்கு முயற்சி செய்கின்றோம். கட்டுக்கடங்காத ஆசையானது மனதை மாசுபடுத்தி ஏமாற்றத்தையும் விரக்தியையும் தந்து விடுகிறது. மனிதன் நல்வாழ்வு வாழவேண்டுமென்றால் எண்ணங்கள், ஆசைகள், எதிர்பார்ப்புகள் எல்லாம் நேர்மையானதாகவும், நீதியானதாகவும் இருக்க வேண்டும்.

நாம் அனைவரும் மன மகிழ்ச்சியுடன் வாழ பணம் இன்றியமையாத ஒன்றுதான். இதற்காக முழுநேரமும் பணம் சம்பாதிப்பதையே நோக்காகக் கொண்டிருப்போமானால் யதார்த்த வாழ்வின் இன்ப துன்பங்களை ஓரங்கட்டி, வாழ்க்கையின் முக்கியத்துவத்தை உணரவும், அனுபவிக்கவும் முடியாமல் போகும் இயற்கை காட்சிகளை இரசிப்பது, மழைத்தூறல், தென்நல் காற்று, கொட்டும் மழை, சுடும் வெயில் என்பவற்றை அனுபவிப்பது, குயில் பாட்டு, மயில் நடனம், குருவிகளின் இசையை இரசிப்பது, எப்போதோ கேட்ட திரைப்படப் பாடல்களை நினைவுபடுத்தி பாடுவது, ஓவியம் தீட்டுவது, தீட்டிய ஓவியங்களை இரசிப்பது,

வாழ்வின் கடந்த கால மகிழ்ச்சியான அனுபவங்களை மீட்டிப் பார்ப்பது போன்றவை எமக்கு கிடைக்காமல் போய்விடும். இன்னால் ஏற்படும் மகிழ்ச்சியை அனுபவித்து வாழும் பழக்கம் கொள்ள வேண்டும்.

வாழ்க்கையுடன் இணைந்த செயல்களிலும் ஈடுபடவேண்டும். உதாரணமாக பூந்தோட்டம் பராமரித்தல், நண்பர்களுடன் உரையாடுவது, பெற்றோர் பெரியோர், முதியோர்களுக்கு உதவி செய்தல் என்பவற்றில் ஈடுபடும்போது மனம் பூரிப்படையும். மன அழுத்தம் குறைந்து மன மகிழ்ச்சி ஏற்படும். தாவரங்கள் வளாமல் வளருவதில் எடுத்துக்கொள்ளும் கவனம் நம் வாழ்வையும் மலர்ந்து மணம் வீசச் செய்யும்.

உட்கொள்ளும் உணவு உயிராகி உடலாகின்றது. உணவின் தன்மைக்கேற்ப உடலின் தன்மையும் மனித தன்மையும் மாறுபடும் எனியமையான உணவாக இருந்தாலும் நிறைவான மனதுடன் உண்ணப்பழக்க வேண்டும்.

தூய்மையான ஆடை எப்போதும் அணிவதன் மூலம் அணிபவருக்கு நம்பிக்கையை யும் பார்ப்போருக்கு நல்ல தோற்றத்தையும் கொடுக்க முடியும்.

அனைத்து முயற்சிகளிலும் வெற்றி கிடைக்கும் என்ற நிச்சயம் இல்லை. தோல்விகளை மனதில் ஆழமாக புதிய வைத்து தொடர்ந்தும் மனவருத்தமடைவது உகந்தது அல்ல.

போலியான அல்லது செயற்கையான வாழ்வு வாழ்வதை விடுத்து ஆசைகள், விரும்பங்கள், எதிர்பார்ப்புகள், சொற்ப நேர செளகரியங்களையும் அடக்கி வாழும் பழக்கினால் எம் வாழ்க்கையில் எப்போதும் மகிழ்ச்சி பொங்கி வழியும்.

அருட்கலாநிதி டே.வின்சன் பற்றிக் அமதி அடிகளாரின்

இன்றைய சமூகம் சீரழிந்து வருகிறது என பலரும் வசைபாடி வரும்வேளையில் சீரழியும் சமூகத்தை சீரழிவுப்பாதையிலிருந்து விடுவிக்க, ஒழுக்கக்கேடு மலிந்த சமூகத்திற்கு ஒழுக்கக் கோட்பாடுகளை வலியுறுத்த மறத்தின் வழி செல்லும் சமூகத்திற்கு அறப்பாதைகளைக் காட்டி நிற்க முன்வருவோர் விரல்விட்டு எண்ணக்கூடிய வராவார். அத்தகைய விரல்விட்டு எண்ணக்கூடியவர்களுள் குரல் விட்டுச் சொல்லக்கூடிய ஒருவரே அருட்பணி வின்சன் பற்றிக் அடிகளார்.

மது பாவனையும் மற்றும் போதைப்பொருள் பாவனையும் மலிந்து விட்ட எம் சமூகத்தில் “இலகுவில் விடுதலை” என்ற நூலின் ஊடாக போதையினால் வரும் வாதைகளை அடிகளார் தெளிவுபடுத்தி நிற்கின்றார்.

நூலின் அளவு சிறிதாக இருந்தாலும் “கடுகு சிறிது காரம் பெரிது” என்பது போல் அதன் கனம் பெரிது. மது மற்றும் போதைப்பொருட்களைப் பயன்படுத்துவோர் அதனால் தம் உடல் உள நலத்திற்கும், சமூக நலத்திற்கும் ஏற்படும் கேடுகள் பற்றி எள்ளளவேனும் சிந்தித்துப் பார்ப்பதில்லை.

மது அருந்திய பின் என்ன நடக்கிறது? என்பது தொடர்பாக அடிகளார் உடலில் ஏற்படும் மாற்றங்களை தெளிவுபடுத்தி வைத்து மது மரணத்திற்கு வழிகோலுவதைக் காட்டுகிறார்.

மதுவுக்கு அடிமைப்படுத்தும் காரணிகள் என்பதில் தவறான சிந்தனை, சமச்சீரற்ற குடும்ப சூழல், தவறான நண்பர்கள், சமுதாய சீர்கேடுகள், ஒழுக்க



விழுமியங்கள் பேணாமை, அறியாமை போன்ற காரணிகள் துல்லியமாக எடுத்துக்காட்டப்பட்டுள்ளது.

மதுவின் செயற்பாடு இன்று பலருக்குத் தெரிவதில்லை. மதுவைப் பற்றிய உண்மைகள் என்னும் தலைப்பில் இந்நூலில் அவை சுட்டிக்காட்டப்படுகின்றது. “மது உடல்நலத்திற்குக் கேடு” என்பதை அறிந்தும் பலர் அதற்கு அடிமையாகின்றனர். “புகைப்பிடித்தல் சுவாசத்திற்கு கேடு விளைவிக்கும்” என சிகரெட் பெட்டிகளில் போடப்பட்டிருந்தும் பலரது சுவாச மண்டலங்கள் புகை மண்டலங்களாக வெளிவருகின்றது எனின், நாம் தெரிந்து கொண்டு தவறு செய்வதில் எவ்வளவு தூரம் வல்லுனர்களாக, வல்லவர்களாக இருக்கின்றோம் என்பதே நிதர்சனமாகும்.

மது இல்லாவிட்டால் மகிழ்வாக வாழமுடியாது என்பதே இன்று பலரினதும் எண்ணக்கருவாகும்.

துன்பங்களிலிருந்து விடுதலைபெற குடிக்கின்றோம் என ஒருசாரரும்

மதுவின் மகிழ்ச்சியாக இருக்கமுடியாது என மறுசாரரும். எதற்காக மதுவைக் குடிக்கின்றோம் என்பதை அறியாமல் குடிக்கும் இன்னொரு சாரரும் மதுவுக்கும் ஏனைய போதைப்பொருட்களுக்கும் அடிமையாகின்றனர். பெரியோர் முதல் இளம் சிட்டுக்கள் வரை இதற்கு அடிமைப்பட்டிருப்பதைக் காண முடிகின்றது.

இலங்கையில்

“இலகுவில் விடுதலை” நூல் இருட்டினில் வாழும் உயிர்களுக்கு ஒரு ஒளிவிளக்கு

நாள்தோறும் புகைத்தலுக்கு அடிமையானோரில் 70 பேர் இறக்கின்றனர். ஆனால் தினமும் 80 பேர் புகைத்தலுக்கு அறிமுகமாகின்றனர் என புள்ளிவிபரங்கள் தெரிவிக்கின்றன. இனியும் புகைப்பீரகமா? என்னும் தலைப்பில் அடிகளார் இது தொடர்பாக எடுத்துக்காட்டி புகைத்தலின் கேடுகளை விளக்கிச் செல்கின்றார். இன்று எம் மத்தியில் கஞ்சாவின் பாவனை பிஞ்சுகளைக்கூட விட்டு வைக்கவில்லை. இத்தகைய போதைப்பொருள் பாவனையினால் எம் சமூகத்தில் நிகழும் சீரழிவுகள் கொஞ்ச நஞ்சமல்ல. பள்ளிச் சீருடைகளும் இதற்குப் பலியாகின்றன. இதன் பின்னணியில் தான் வாள்வெட்டுக்

கலாசாரம்கூட எம் சமூகத்தில் நுழைந்தது.

இத்தகைய போதையின் பாதைக்கு வாதை சமைக்கும் பேதை சமுதாயத்தை அந்த சாக்கடையிலிருந்து தூக்கிவிட வின்சன் பற்றிக் அடிகளார் எடுத்த பெரு முயற்சியே “இலகுவில் விடுதலை” என்ற நூலாகும். மது மற்றும் போதைப்பொருட்களுக்குள் மூழ்கியிருப்போர் அவற்றைக் கைவிட்டு ஒரு கணம் இந்நூலைக் கைப்பிடிக்க வேண்டும். இந்நூலில் குறிப்பிடப்பட்ட சிகிச்சை முறைகளை மேற்கொண்டு ஒளிமயமான எதிர்காலத்தை தமது வாழ்க்கையில் கட்டியெழுப்ப வேண்டும். மது பாவனை இல்லாதோரும் இந் நூலைப் படித்து போதைக்குள் மாள்வோரை ஆற்றுப்படுத்த முன்வரவேண்டும். எம் சகோதரர் மட்டில் எம்மிடம் கணக்குக் கேட்க கடவுள் தயாராயிருக்கின்றார். எம் சகோதரர் மட்டில் எமக்கென்ன கவலையென்று நியாயத் தீர்ப்பில் யாரும் தப்பித்துக் கொள்ள முடியாது. நாமும் வாழ்ந்து பிறரையும் வாழ வைப்பதே காரிதன் தவ மறைவாழ்வின் குறிக்கோளாகும்.

வின்சன் பற்றிக் அடிகளாரின் “இலகுவில் விடுதலை” நூலைப் படித்து இலகுவில் விடுதலை பெறுவோம். இல்லையேயல்.

“சிகரெட் சாம்பல் செல்லுகிறது...

இன்று நான் நாளா நீ!”

அருட்கலாநிதி வின்சன் பற்றிக் அமதி அடிகளாரின் மனவானிலிருந்து இன்னும் பல விடிவுள்ளிகள் உதயமாக ஆசித்து வாழ்த்துகின்றோம்.

கி. கி. வசீ கரன் (தூசிரியர்)



காவலன் கலசம்

காவலன் கலசங்கள்



அன்பின் காவலன் கலாநாயகர்களே!

இவ்வாரம் புனிதர் பற்றிய பார்ப்போம்.

இத்தாலி நாட்டில் செக்னி கோமகன் மகன் ஆக்னஸ் சிறுவயது முதல் இவரது புனிதம் தெளிவாகக் காணப்பட்டது. தனக்கு ஒன்பது வயது நடக்கும்போதே கடினமான பிரான்சிஸ்கன் துறவியாகி விட்டார். 15 வயதில் புரொசென்னோ நகரிலிருந்து துறவு மடத்தின் ஆதீனத் தலைவியாகத் தேர்வு செய்யப்பட்டு விட்டார். இம் மடத்தை நிறுவுவதில் ஈராண்டுகள் கடுமையான முயற்சிகள் எடுத்துக்கொண்டார். அதுவும் திருத்தத்தை நான்காம் நிக்கோலாசின் அன்பு

வேண்டுகோளை ஏற்று இதற்கு ஒத்தக்கொண்டார். சில ஆண்டுகள் கழித்து அவருடைய சொந்த ஊரைச் சார்ந்தவர்களே தங்கள் ஊரில் வந்து துறவற வாழ்க்கை மேற்கொள்ள வேண்டுகோள் விடுத்தனர். ஒரு காலத்தில் பாவ வாழ்வுக்கு அடிமையாகக் கிடந்த ஒரு வரின் விடுபாழடைந்துகிடக்கிறது. அதே இடத்தில் நாங்கள் மடம் கட்டிக் கொடுக்கிறோம் என வாக்குறுதியும் அளித்தனர்.

இவ்விதமாக 1298 ஆம் ஆண்டில் அங்கு அந்த மடத்தைத் தொடங்கி வைத்தார். நாளடைவில் மடத்தின் பெருமை எங்கும் பரவியது. அதன் தலைவியாக மரண நாளவரை 19 ஆண்டுகள் வரை அதைப் பேணி வளர்த்தார். ஆண்டவர் இவருக்குப் பலவிதமான அருங்கொடைகளைப் பொழிந்திருந்தார். அவற்றில் ஒன்று மரியன்னை இவருக்குத் தந்த காட்சிகள். குழந்தை இயேசுவும் சம்மனசுகளும் காட்சி கொடுத்துள்ளனர். சிலுவை அடையாளத்துடன் கூடிய மன்னா போன்ற தெய்வீக உணவு இவர் மீது பொழியப்பட்டது.

இவரது புண்ணியங்களில் தலை சிறந்தது இறைவனிடம் முழுமையான நம்பிக்கை வைத்தது ஆகும். இதன் பொருட்டே இவரிடம் பரிந்துரைக்கும் சக்தி பளிச்சிட்டது. அதுபோலவே புதுமை செய்யும் வரமும் பெற்றிருந்தார்.

"பிறரன்புச் சேவையில் இறைவனைக் காணலாம்"

மரியதாஸ் விக்ரோறியா யாழும்பாணம்.

இளமைக் காலம்

இளமைக் காலம் - அது
இனிமைக் காலம்
வாழ்வின் வசந்த காலம்

நல்லாக்கம் பெருக
ஊக்கமாய் உழைக்கும் காலம்
கனவு மெய்ப்பட
கல்வியில் உயர்ந்திட
உவகை பொங்க
உழைக்கும் காலம்.

இறைபன்பு - பிறர் அன்பும்
பணிகளுடன்
நற்செய்தியை வாழ்வாக்கி
நல்லொழுக்கம் பேணி
நல் மனத்தோரை நண்பராக்கும்
நலம் மிக்க காலம்

சுதந்திரமாய் சிறகடித்து
இளமையாய் - இனிமையாய் -
இன்பமாய் அவனியில்
பவனி வரும் காலம்

பெற்றோரை - பெரியோரைப் போற்றி
பகைமை தவிர்த்து - பொறாமை தவிர்த்து
பரிவு - பாசம் வளர்க்கும் பொற்காலம்

நற்கனி தரும் நல் மரங்களாய்
நல்வாழ்வு வாழ்ந்து
பார் போற்றும் மாந்தராய்
பெரு வாழ்வு வாழ்ந்து
நாளை மலரும் மொட்டுக்களுக்கு
நல்வழி காட்டும் வசந்த காலம்
இளமைக்காலம் - அது பசுமைக் காலம்
சுகந்தமான வாழ்வின்
சுகமான அனுபவக் காலம்.
- பென்ஜமின் சோமநாதர்

சிந்திக்க ஓர் சித்திரம்

பகிர்ந்து வாழ்வோம்

எவருக்கும் எதுவும் கொடுக்காத ஒரு உலோபி ஒரு வீட்டில் வசித்து வந்தான். அவன் பணக்காரனாக இருந்தும் யாருடனும் பகிர்ந்து கொள்ளாமலே தன்னுடைய சொத்துக்களை ஒன்றுசேர்த்து விற்று வந்த பணத்தை தன் வீட்டிலே ஒரு சுரங்கம் தோண்டி புதைத்து வைத்தான். இடைக்கிடையே யாருக்கும் தெரியாமல் சுரங்கத்துக்குள் நுழைந்து அங்குள்ள பணத்தை எண்ணி எண்ணிப் பார்த்து இரசித்துக் கொள்வதுண்டு.

ஒரு நாள் இப்படியான சுரங்கத்துக்குள் சென்றபோது தற்செய்வாக சுரங்கத்தின் கதவு மூடிவிடுகிறது. வெளியே வரமுடியாமல் தவித்தான். பலரும் இவரைத் தேடினார்கள். இவன் பல மாதங்களாக வராததினால் மனைவியும் பிள்ளைகளும் வீட்டை விட்டு வேறு இடம் சென்று விட்டார்கள். அந்த வீட்டை இன்னொருவன் வாங்கினான். அதனை உடைத்துப் புதிதாக கட்டவேண்டுமென்று நினைத்தான். அப்பொழுது சுரங்கம் இருப்பதைக் கண்டு புதிதாக வீட்டை வாங்கியவன் ஆச்சரியப்பட்டான். வீட்டை இடித்து சுரங்கத்தை இடித்துக் கொண்டு போனபோது அங்கே முதல் இருந்த பணக்காரனின் இறந்து போன உடல் காணப்பட்டது.

நாமும் இப்படித்தான் பல சுரங்கங்களை அமைத்து நிறைவில் அதற்குள் அடங்கிப்போய்விடுகிறோம். பிறருடன் பகிர்ந்து வாழ்ந்து பிறர் இன்பமே எம் இன்பமென நினைக்காதவரை எமது செல்வம் எமக்கு அழிவைத்தரும். "பணக்காரன் விண்ணரசில் நுழைவதைக் காட்டிலும் ஒட்டகம் ஊசியின் காதில் நுழைவது இலகுவாயிருக்கும்" என இயேசுக் கிறிஸ்து கூறினார்.

"பகிர்ந்துண்ணும் மீனில் முள் இருக்காது" என சீனப் பழமொழி ஒன்று கூறுகிறது. சுரங்கத்திலிருந்து வெளிவந்து சுத்தமான சுகமான காற்றைச் சுவாசிப்போம். பணக்காரனையும் ஏழை லாசரையும் நினைவிற கொள்வோம்.

சிந்திக்க ஸ்டீலிரோ!

அன்பு மிக்க பெற்றோரே அருமை பேணி வளர்ப்போரே - எம் உள்ளம் தன்னை அறிவீரோ உணர்வைக் கொஞ்சம் புரிவீரோ!

"படி படி" என்று தினம் படுத்தும் பாடு கொஞ்சமல்ல - எம் உள்ளம் சிதைந்து போவதனை உணரத் தானும் மாட்டீரோ!

ஒடிஒடி "ரியூஷன்" என்று ஓய்வு உறக்கம் ஏதுமின்றி - எம்மவர் புலமை காட்டும் போட்டியை புரிந்துணர மாட்டீரோ!

ஓய்தல் இன்றி வாடுகின்றோம் உணர்ந்து நீங்கள் கொள்வாமல் - எம் உணர்வில் வரும் ஏக்கமதை எண்ணவும் ஏனோ மாட்டீரோ!

அருடபரி செ.அன்பராசா (அயதி)
"வாழத் தூடிக்கும் வடிகள்"

இளையோர் காவியம் 05

நீ படுப்பதற்காக
விரிக்கப்பட்ட பாய் அல்ல
வாழ்க்கை கொடுப்பதற்காக
படைக்கப்பட்ட தாய்

உனக்கு
படிப்பு வேலை முடிந்தால்
இளமைக்கு ஞாபகப்படுத்து வீட்டை

உன் பயணத்துக்கு பேருந்தே தவிர
தாமதமாய் இருக்கக்கூடாது
விடுதிகள்

பருவ மாற்றங்கள் சீர்கேடுகளின் கட்சிக்கு
போடச் சொல்லும் புள்ளடி

ஒழுக்கம் கைவிடப்பட்டால்
அவமானச் சந்தையின் வியாபாரி நீ

அழகை இல்லாத மரணச்சடங்குகள்
நடந்துகொண்டிருக்கிறது
கருவறையில்
ஒரு சிலர் மட்டுமல்ல
சம்பந்தப்பட்டிருப்பது பாமசிகளும் தான்
ஒரு வருடத்தில் ஏழு இலட்சம் சவக்குழி
கருவறையில் வெட்டுகிறது - காமம்

கரு அழிப்பு தம்பதிகள் மட்டுமல்ல
இளையோரும் கட்டுகிற கலாசார மண்டபம்

தசை தின்னும் கெடும்பிடிச்ச காமமே
கரு அழிப்பு மனித உரிமை மீறல்
குழந்தை
உருகி கரைந்து மடிக்கிறபோது
வெடிக்கும் தலுவாய்க்கு வருகிறது ஏரிமலைகூட

நீ பாவக் கூட்டில்
வளர்த்துக் கொண்டிருக்கும்
வாழ்க்கைப் பறவைகளை திறந்துவிடு

இயற்கை
செயற்கை மட்டுமல்ல
பாவங்களும் தான்
மரணம் வருகிற வழி

- உயிரோவியன்

ஆன்மீகம்

கடவுளின் திருவுளத்தை நட்பிக்கையுடன் செல்வதில் தான் உணர்வுடையான புனிதத்துவம் மலர்கிறது.

அகிம்சை

உலகில் உள்ள சீமைகளை நீனைத்துதான் நாம் அனைவரும் சுபருந்துகிறோம். நம் உள்ளத்தில் எழும் ரட்ச எண்ணங்களை நீக்குவது குறித்து யாரும் சிறிதுகூட சுவலை கொள்ளாதினலை.

அறிவியல்

அவற்றிக்குத் தோல்விகளை படக்கட்டுகள் ஆகின்றன.



ஓர் அவசர கடிதம்

“உங்கள் வேண்டுகோளுக்கு உடனடிப் பலன் கிடைக்க வேண்டுமானால் உங்கள் வாழ்வில் நீங்கள் சில மாற்றங்களை மேற்கொள்ள வேண்டுமென்பதை உணர்ந்து கொள்ளுங்கள். வாழ்வில் அமைதி, மகிழ்ச்சி, சுகம் ஆகியவற்றை அளிப்பேன் என்ற எனது வாக்குறுதியை நான் நிறைவேற்றுவதற்காக இந்த மாற்றங்கள் செய்யப்பட வேண்டும். இதனால் உங்களுக்கு ஏற்படும் வசதியானவர்களுக்காக வருந்துகிறேன். தயவு செய்து பின்வரும் 10 வழிகாட்டல்களைப் பின்பற்றவும்.

கவலைப்பட வேண்டாத தவிருங்கள்.

வாழ்க்கையில் உங்களுக்கு ஓர் சிறு துன்பம் ஏற்பட்டு விட்டது நீங்கள் செய்வதெல்லாம் வாளாவிருந்து கவலைப்படுவது தான். உங்கள் சமையலையெல்லாம் ஏற்று, உங்களுக்குச் சும்மத்து செல்ல நான் இருக்கிறேன் என்பதை மறந்து விடீர்களா? கவலைப்படுவதை விடுங்கள்.

எனது பட்டியலில் அதைப் போட்டு விடுங்கள்.

எதையாவது செய்ய வேண்டியிருக்கிறதா? அல்லது கவனிக்க வேண்டியிருக்கிறதா? அதைப் பட்டியலில் போடுங்கள். உங்கள் பட்டியலில் அல்ல, நான் செய்ய வேண்டிய காரியங்களின் பட்டியலில். என்னை உங்கள் பிரச்சினைகளைக் கவனித்துக்கொள்ள

அனுமதியுங்கள். நீங்கள் அவற்றை என்னிடம் ஒப்படைக்கும் வரை என்னால் உங்களுக்கு உதவ முடியாது. எனது கையில் நீங்கள் ஒப்படைக்கும் எதையெல்லாம் என்னால் கவனித்துக்கொள்ள முடியும். உண்மையை சொல்லப்போனால் நீங்கள் நினைத்தும் பார்த்திராத காரியங்களை நான் உங்களுக்காகச் செய்வேன். ஆகவே அவற்றை எனது பட்டியலில் போடுங்கள்.

நானே சுமைதாங்கி என்பதை உணருங்கள்.

உங்கள் சுமைகளை என்னிடம் தந்த பின் அவற்றைத் திரும்பவும் எடுத்துக் கொள்ள முயற்சிக்காதீர்கள். என்னில் நம்பிக்கை வைப்புகள்.

உங்கள் தேவைகள், உங்கள் பிரச்சினைகள், உங்கள் துன்பங்கள் எல்லாவற்றையும் நான் பார்த்துக் கொள்வேன் என்பதில் நம்பிக்கை வைப்புகள். உங்களுக்கு பிள்ளைகளால் பிரச்சினையா? பொருளாதாரப் பிரச்சினையா? அலைபாயும் உணர்ச்சிகளால் பிரச்சினையா, அவற்றை என் பட்டியலில் சேர்த்து விடுங்கள். அனைத்தையும் என் பட்டியலில் போட்டு என்னில் நம்பிக்கை கொள்ளுங்கள்.

என்னிடம் விட்டு விடுங்கள்.

ஒரு நான் காலையில் எழுந்து “இப்போது எனக்கு உடல் நன்றாக இருக்கிறது. இனி என்னால் சமாளிக்க முடியும்” என்று சொல்ல வேண்டாம். நீங்கள் என்னிடம் தந்த பிரச்சினைகளை

நான் கவனித்துக்கொள்வதால் தான் நீங்கள் வலுவாக இருக்கிறீர்கள்.

என்னோடு பேசுங்கள்

எத்தனையோ விடயங்களை நீங்கள் மறந்து விட வேண்டும் என்று நான் விரும்புகிறேன். உங்களுக்கு தலையிடி தரும் விடயங்களை மறந்து விடுங்கள், எனது கட்டுப்பாட்டில் எல்லாம் இருப்பது உங்களுக்குத் தெரியும். ஆகவே கவலைகளையும், மன உளைச்சல்களையும் மறந்து விடுங்கள். ஆனால் தயவு செய்து ஒரு காரியத்தை மட்டும் மறந்து விடாதீர்கள். என்னோடு அடிக்கடி பேச மறவாதீர்கள். நான் உங்களை நேசிக்கிறேன். உங்கள் குரலை கேட்க விரும்புகிறேன். செயல் என்பது என்னோடு உரையாடுவது தான். உங்கள் உற்ற நண்பராக இருக்க விரும்புகிறேன். அடிக்கடி என்னோடு பேசுங்கள்.

என்னில் நம்பிக்கை வைப்புகள்

நீங்கள் இருக்குமிடத்திலிருந்து காண முடியாத எத்தனையோ விடயங்களை இங்கிருந்து என்னால் காண முடிகிறது. நான் செய்வது என்னவென்று எனக்குத் தெரியும். ஆகவே என்னில் நம்பிக்கை வைப்புகள். எனது கண்களால் நான் காண்பதை நீங்கள் காண விரும்பமாட்டீர்கள். நான் தொடர்ந்து உங்களைப் பராமரித்து பாதுகாத்து உங்கள் தேவைகளைப் பூர்த்தி செய்வேன்.

பகிர்ந்து வாழுங்கள்.

உங்களுக்கு இரண்டு வயது இருக்கும்போதே பகிர்வதற்கு பழக்கப்பட்டீர்கள். அதை எப்போது மறந்தீர்கள்?

அருட்பணி

மா.ஹேலிஸ் (சிராசநாயகம்)

அந்த விதி இப்போதும் உள்ளது தான். உங்களை விட எளியவர்களுடன் பகிர்ந்து கொள்ளுங்கள். தேவையானவர்களுடன் உங்கள் மகிழ்ச்சியைப் பகிர்ந்து கொள்ளுங்கள். விசுவாசம் அற்றவர்களோடு உங்கள் விசுவாசத்தைப் பகிர்ந்து கொள்ளுங்கள்.

பொறுமையாயிருங்கள்.

“ஓரேயொரு வாழ்க்கையில்” எத்தனையோ வித்தியாசமான அனுபவங்களை நீங்கள் பெறக்கூடியதாக நான் ஏற்பாடு செய்துள்ளேன். குழந்தையாக இருந்து வளர்ச்சியடைகிறீர்கள். பிள்ளைகளைப் பெறுகிறீர்கள். பல தடவை தொழிலை மாற்றிக்கொள்கிறீர்கள். புதிய தொழில்களைக் கற்றுக்கொள்கிறீர்கள். என் காலத்திட்டத்தில் நம்பிக்கை வைப்புகள். ஏனெனில் என் காலத்திட்டம் குறைபாடற்றது. ஆகவே காலம் வரும் வரை பொறுமையாயிருங்கள்.

அன்பாயிருங்கள்.

மற்றவர்களோடு அன்பாயிருங்கள். ஏனெனில் நான் உங்களை நேசிப்பது போலவே அவர்களையும் நேசிக்கிறேன். அவர்கள் உங்களைப் போல் உடையணியாமல் இருக்கலாம். உங்களைப்போல் வாழாதிருக்கலாம். ஆயினும் நான் உங்களனைவரையும் நேசிக்கிறேன். ஆகவே என் நிமித்தம் நீங்கள் அன்பாயிருக்க முயற்சிப்புகள்.

உங்களை நேசிப்புகள்.

நான் உங்களை நேசிக்காமல் வுக்கு உங்களை நீங்கள் நேசிக்க முடியாத திருப்பதேன்? நீங்கள் என்னால் படைக்கப்பட்டதற்கு ஒரே காரணம் நேசிக்கப்படவும், பதிலுக்கு நேசிக்கவும் தான்.

நான் அன்பின் கடவுள் என்னை நேசியுங்கள். உங்கள் அயலவரை நேசியுங்கள். உங்களையும் நேசியுங்கள். நீங்கள் எதிர்பார்க்கும் விடயங்கள் பிழையாகப் போகும் வேளைகளில் நீங்கள் உங்கள் மீதே கோபங்கொள்வதைப் பார்க்கும் போது என் மனம் வருந்துகிறது. நீங்கள் எனக்கு அருமையானவர்கள் என்பதை மறந்துவிடாதீர்கள். ஆகவே நான் உங்களை நேசியுது போல் நீங்களும் உங்களை நேசியுங்கள்.

“நான் ஆண்டவரிடம் ஒரு விண்ணாய் செய்தேன். ஆண்டவரின் இல்லத்தில் என் வாழ்நாளெல்லாம் நான் குழமிருக்க வேண்டும்” (தி.மா. 27:4)

யாழ்ப்பாண மறைமாவட்டம் ஒரு வரலாற்றுப் பார்வை

பின்னணி, தோற்றம், வளர்ச்சி

செமேரியா அ.ம.தி அடிகளின் குருத்துவப்பணி ஆரம்பம் (சென்றவாரத் தொடர்ச்சி...)

கோர்சிக்காத்தீவில் உள்ள வீக்கோ (Vico) (அமலமரித்தியாகிகள் சபையினரது இல்லம் அமைந்துள்ள இடம்) வில் குழும முதல்வராக செமேரியா அடிகள் சபையில் தமது அழைத்தலையும், தமது உடன் அமல மரித்தியாகிகளின் அழைத்தலையும் மகிழ்ச்சியுள்ளதாகவும், பெறுமதி மிக்கதொன்றாகவும் பேணி வந்தார் என்று பிலிப் யேசுதாசன் அடிகள் மேலும் குறிப்பிடுகின்றார். சந்தடியில்லாத, அமைதியான அவ்வில்லத்தில் சீரான கால இடைவெளியில் செமேரியா அடிகள் தமது சக அமலமரித்தியாகிகளையும் ஒன்று சேர்ந்து செப்திலும், இறையறிவைவளர்ப்பு பதிலும் பிற்காலத்தில் தமது ஆன்மீகப் பராமரிப்பவர்களின் உள்ளங்களைத் தொடுவதற்கான இறைகுணத்திலும், ஆன்மீகத்தாகத்திலும் வளர்ப்பதற்குமான பயிற்சி களில் ஈடுபடவைத்தார். தமது சொந்த ஆன்மீகத்தில் நிறைவு காண விரும்பியவராக தனது பொறுப்பில் உள்ளவர்களுடைய தேவைகளை நிறைவு செய்வதில் விசேட கவனம் செலுத்திவந்தார்.

சபையினர் எல்லோருக்கும் முன்னுதாரணமாக வாழ்ந்து காட்டிய சபைநிறுவந் புனிதயூஜின் டி மசனட்டி இயேசுக்கிறிஸ்து மீதும், திவ்விய நற்கருணை மீதும் கொண்டிருந்த பக்தியை அடிக்கடித்தமது சகசபையினருக்குநினைவுபடுத்தினார். தமது சக சபையினர் மீது சகோதர வாஞ்சை

யுள்ளவராக அவரகளது உடல், உள வேதனைகளைத் தமதாக்கிக்கொண்டார். குறிப்பாக நோயுற்றவர்களையும், விசேட கவனிப்புத்தேவையானபலவீனமுள்ளவர்களையும் அடிக்கடி சந்தித்து, ஆறுதலளித்து விசேடவிதமாகப் பராமரித்து வந்தார். மொத்தத்தில் அக்குழுமம் ஒரு மகிழ்ச்சியான அன்புச் சமுதாயமாக இருப்பதை உறுதிசெய்தார்.

கோர்சிக்காத்தீவில் செமேரியா அ.ம.தி அடிகளின் பணி அங்குள்ள அமல மரித்தியாகிகள் சபையினரின் இல்லத்தின் முதல்வராகச் சிறப்பாக இருந்து வந்த போதுதான் யாழ்ப்பாணத்திற்குத்தாது மறைமாவட்டத்தின் முதல் திருத்தாது முதல்வராகவும் ஆயராகவும் விளங்கிய ஆயர் பெற்றக்கீனி ஐரோப்பிய குருக்களைத் தேடி வந்தபோது பிரான்சில் அப்போது

அருட்பணி S.V.B. மங்களராஜா

தான் புதியதொரு துறவியாகிய அமலமரித்தியாகிகள் சபையை நிறுவிருந்த புனித யூஜின் டி மசனட்டை வந்து சந்தித்தார். மேற்படிவரலாற்று முக்கியத்துவம் வாய்ந்த சந்திப்பைப் பற்றி முன்னர் பார்த்தோம். இச்சந்திப்பின் விளைவாகப் வேறு நாடுகளிலிருந்தும் மறைப்பணியாளருக்கான விண்ணப்பங்கள் வந்தபோதும் ஆயர் பெற்றக்கீனி தமது தேவையை வலுவான காரணங்களுடன் ஆணித்தரமாக முன்வைத்தமையால் சபை நிறுவந் ஆயர் புனித யூஜின் டி மசனட்டில் இலங்கைக்கு அதுவும் ஆயர் பெற்றக்கீனியின்

நிர்வாகத்தின் கீழ்வந்த யாழ்ப்பாணத்திற்குத் தாது மாவட்டத்திற்கு தமது குருக்களை அனுப்பும் திட்டத்திற்கு முன்னுரிமை அளித்தார் என்றும் முன்னர் பார்த்தோம். இப்பணிக்கு முடிவுக்குத் தலைவராக தமது நம்பிக்கைக்குரியவரும், எந்தச் சூழ்நிலையினும் எந்தவிதமான மக்கள் மத்தியினும் சிறப்பாகப் பணியாற்றக் கூடியவர் என்று ஆயர் புனித யூஜின் டி மசனட்டின் கணிப்பின்படி விளங்கிய செமேரியா அ.ம.தி அடிகள் அப்பணிக்கு முன் தலைவராக ஏற்படுத்தப்பட்டமை வெளிப்படுத்துகின்றது.

இக்குழுவின் காலியில் வந்திரங்கினார்கள். இம்மறைப்பணிக்கு முன்னர் காலியில் செமேரியா அ.ம.தி அடிகள் தலைமையில் தாம் சேமமே இந்நீண்ட பயணத்தின் பின் தமது புதிய பணித் தளமுள்ள நாட்டில் வந்திரங்கியமைக்காக நன்றிப்பலி ஒப்புக்கொடுத்தனர். சில நாட்களின் பின்னர் இக்குழுவின் கொழும்பு பயணித்து 1847.12.03 திகதி வந்து சேர்ந்தனர். பின்னர் ஆயர் பெற்றக்கீனியும் செமேரியா அ.ம.தி அடிகள் குழுவினரும் 1848.01.06 திகதி திருக்காட்சி தினத்தன்று நீர்கொழும்பு சென்றனர். அப்போது நீர்கொழும்பு ஆயர் பெற்றக்கீனியின் (வடக்கு) திருத்தாது மறைமாவட்டத்திற்குப்பட்ட பகுதியிலிருந்தமை குறிப்பிடத்தக்கது. இவர்கள் அங்கிருந்து கடல் மார்க்கமாக 1848.02.02 ஆம் திகதி புறப்பட்டனர் என்று முன்னர் பார்த்தோம். பெப்ரவரி 4ம் திகதி அவர்கள் மன்னாரை வந்தடைந்தனர். அங்கு பிரான்சுவா சியாமின் அ.ம.தி (François Ciamin O.M.I.) அடிகளை

பெப்ரவரி 8ம் திகதி மாதோட்டப்பகுதி பங்குத்தந்தையாக பணியிலமர்த்தியபின் சிறநாட்கள் ஓய்வுக்குப்பின் ஆயர் பெற்றக்கீனியும், செமேரியா அ.ம.தி அடிகள் குழுவினரும் பயணத்தைத் தொடர்ந்து ஊர்காவற்றுறை ஊடாக யாழ்ப்பாணம் வந்தனர்.

ஆயர் பெற்றக்கீனியும் அவருடன் வந்த செமேரியா அ.ம.தி அடிகளும் யாழ்ப்பாணம் வந்திரங்கியபோது யாழ்ப்பாணக் கத்தோலிக்கர் அவர்களுக்கு உற்சாகமான வரவேற்பளித்தனர். 1848ம் ஆண்டுதான் அமலமரித்தியாடிகள் சபையினர் செமேரியா அ.ம.தி அடிகளின் தலைமையில் தமது பணியை வடக்கில் ஆரம்பித்தனர் எனலாம். அப்போதே யாழ்ப்பாணத்தில் அமலமரித்தியாகிகளது யுகம் ஆரம்பித்தது. வடக்குத்திருச்சபையின் நவீன கால வளர்ச்சியின் ஆரம்ப கர்த்தாக்களான தூர நோக்கும், ஆன்ம தாகமும் கொண்டிருந்த இரு மகான்களுக்கிடையிலான உடன்பாட்டில் ஆயர் புனித யூஜின் டி மசனட்டின் நிபந்தனையுடன் ஆயர் பெற்றக்கீனியின் பணிப்பொறுப்பில் இருந்த அப்போதைய இலங்கையின் 2/3 பங்கு பரப்பளவைக் கொண்டிருந்த வடக்கு திருத்தாது மாவட்டத்தில் மட்டுமே அனுப்பப்படும் அமல மரித்தியாகிகள் பணிபுரிவர் என்ற கோரிக்கையின்படி செமேரியா அ.ம.தி அடிகள் தலைமையில் வந்த அமலமரித்தியாகிகள் குழுவின் தமது பணியைப்பொறுப்புடன் தொடங்கினர்.

(தொடரும்...)

ஒரு முறையில் ஒன்றோடொன்று தொடர்புடைய பல பகுதிகள் ஒரு குழு வாகவும், அதே வேளையில் தனியாகவும் ஒரே மாதிரியாகவும் செயற்படுகின்றன. இங்கு குடும்பம் ஒரு முறையாகவும் (System) அதில் இருக்கும் ஒவ்வொருவரும் ஒவ்வொரு உப முறைமை யாகவும் விளங்குகின்றனர். குறிப்பாக கணவன் மனைவி ஒரு உபமுறைமை யாகவும் பிள்ளைகள் உபமுறைமை களாகவும் கணிக்கப்படுகின்றனர்.

தனிநபர்களின் கூட்டு மட்டு மல்ல ஒரு குடும்ப மாறாக அது ஒரு முறைமை அல்லது அமைப்பு (System) ஆகும். ஒரு பகுதியில் ஏற்படும் மாற்றம் முழு முறைமையையும் மாற்றுகின்றது. அல்லது செல்வாக்கு செலுத்துகின்றது. குடும்ப ஆற்றுப்படுத்தலில் தனிநபர் மட்டுமல்ல முழுக்குடும்பமே மாற்ற மடைகின்றது. இதன் விளைவுகள் நீண்ட காலம் நிலைத்து நிற்கும்.

குடும்ப முறைமை நிலைத்ததாகவும், வாழ்வு தொடரக்கூடியதாகவும் இருக்க வேண்டும். இதற்கு சூழலில் மாற்றங்கள் ஏற்படும் போது இசைந்து வளைந்து கொடுக்கக் கூடியதாக இருக்க வேண்டும். வளைந்து கொடுக்க இயலாத, இசைவாக்கமற்ற குடும்பங்கள் பிரச்சினைகளுக்குள்ளாகின்றன. பொதுவாக வலிமிக்க உணர்வுகளை எப்படி கையாள வேண்டும் என்பது நமக்குத் தெரியாததால் நாம் இக்கட்டான நிலையில் சிக்கிக் கொள்கின்றோம். ஆழமான உணர்வுகள் தலைதூக்கும் போது ஓர் ஆலோசனையாளரின் உதவியை நாடுவது புத்திசாலித்தனம். முறே போவனின் முக்கிய நோக்கம் குடும்பத்தில் பதற்றத்தை தணித்து குடும்பத்தை இயங்கு நிலைக்கு கொண்டு வருதல். குடும்பம் செயற்பட தடையாக இருக்கின்ற பரம்பரை பாணியை இனம் கண்டு, விழிப்படைந்து, சுயமாகவும், சேர்ந்து வாழக்கூடியதாகவும் ஒரு சமநிலையை தோற்றுவிப்பதே இவரின் பிரதான இலக்கு.

சுயத்தின் வேறுபடுத்தல் (Differentiation of Self)

சுய வேறுபடுத்தல் என்பது உணர்ச்சி யின் ஆதிக்கத்தில் இருக்காத அறிவின் நியாயத்தின் ஆதிக்கத்தில் இருப்பது. பரம்பரை பாணியில் சிக்கிக்கொள்ளாமல் சுயமாக சிந்தித்து விழிப்படைந்து பொறுப்புடன் வாழத்தூண்டுவது. இங்கு ஒருவர் தன் உணர்வுகளை எண்ணங்களிலிருந்து பிரித்தும் பார்க்கும் திறனுடையவராக இருப்பார். தன்னை வேறுபடுத்திப் பார்க்கும் நபர் அறிவுக்கும் உணர்விற்கு யிடையில் ஒரு சமநிலையை வைத்திருப்பார். குடும்ப அங்கத்தினர் ஓரளவுக்குத் தங்களை வேறுபடுத்திப் பார்க்கும் நிலையில் குடும்பம் நன்றாக இயங்கும். இங்கு சுயவிழிப்புணர்ச்சி, அகவிழிப்புணர்ச்சி, அகவொளி பெற்று வளர்ச்சி யின் பாதையில் வாழ அழைக்கப்படுகின்றோம். எனவே கூடிய அளவு சுயமாகச் சிந்தித்து செயற்படுகின்றவர்கள் மிகவும் ஆரோக்கியமான உறவில் இருப்பர். ஆகையால் தங்களை ஆளும் திறனுடையவர்கள் எப்போதும் நல்லுறவில் வாழ்வர்.

தமது சுயத்தை வேறுபடுத்திப் பார்க்காத மக்கள், இவை இரண்டையும் வேறுபடுத்திப் பார்க்காத நிலையில் இருப்பர். இவர்களுடைய எண்ணங்களில் முழுமையான உணர்வுகளின் ஆதிக்கம் இருப்பதால் இவர்கள் உண்மை நிலையை உணராது இருப்பர். இவர்களது வாழ்வு உணர்ச்சிகளால் ஆதிக்கம் செலுத்தப்படுகின்றது. எங்களில் ஆதிக்கம் செலுத்துகின்ற உணர்ச்சிகளிலிருந்து விடுபட்டு அறிவு பூர்வமாக வாழ தூண்டப்படுகின்றோம். குறிப்பாக எப்போதும் ஒரு சமநிலையை பேணவேண்டும்.

முக்கோண வடிவமைத்தல் (Triangulation)

ஆதிக்கம் செலுத்துகின்ற உணர்ச்சிகள், பரம்பரை உறவுப்பணை, பதற்றம், நெருக்கடான சூழலில் இருக்கும் இருவர்

முறே போவனின் குடும்ப முறைமைக் கோட்பாடும் குடும்ப ஆற்றுப்படுத்தலும்



தமது பட்ட நிலையைக் குறைக்கவும், சமநிலையைப் பேணவும் மூன்றாவது நபரைத் தன்னுடன் சேர்த்துக் கொள்வதை முக்கோணவடிவமைத்தல் என கூறப்படுகின்றது. பதற்ற நிலையில் முக்கோணம் அமைத்தல் இயல்பாகும். உதாரணமாக கணவன் மனைவி உறவில் விரிசல் ஏற்படுத்தும் போது கணவன் அல்லது மனைவிக்கு ஏற்படும் பதற்ற நிலையை போக்க இன்னொரு நபருடன் கூட்டு ஏற்படுத்தல். இந்த மூன்றாம் நபர் தங்கள் பிள்ளைகளாகவோ அல்லது நண்பர்களாகவோ இருக்கலாம். முக்கோணமயமாக்கலை நீக்கி குடும்ப முறையில் தனிநபர்களின் பிரச்சினைகளை தீர்ப்பதே போவனின் முக்கிய நோக்கமாகும். பிரச்சினைகள் தொடர்ந்தும் பிரச்சினைகளாக இருக்க இந்த முக்கோணம் அமைத்தல் ஒரு முக்கிய காரணியாக விளங்குகின்றது. இதை தெளிவாக புரிந்து கொள்வதன் மூலம் பிரச்சினைகளை நல்ல முறையில் கையாள முடியும்.



பல தலைமுறைப்பண்புகள் கடத்தப்படும் முறை (Genogram)

குடும்ப வாழ்வை ஆழமாக புரிந்து கொள்ள போவன் குடும்ப தலைமுறை அட்டவணையை வரைந்தார். இதன் மூலம் மூன்று தலைமுறைகளிலுக்கும் தகவல்களைப் பெற்றுக் கொள்பார். ஒரு குடும்பத்தின் உணர்வு முறைகளில் ஏற்படும் மாற்றங்கள், குடும்பத்தின் பண்புகளான கலாசாரம், சமய சமூக, பொருளாதார நிலை, குடும்ப அங்கத்தினரின் நெருக்கம், தொடர்புகள் என்பவற்றை புரிந்து கொள்ள முயற்சித்தார். அதே நேரத்தில் ஒவ்வொருவரும் தங்கள் பெற்றோருடனும் தங்களுக்கிடையிலும் வைத்திருக்கும் உறவை புரிந்துகொள்ள, அறிந்துகொள்ள குடும்பதலைமுறை அட்டவணை முறை ஒரு சிறந்த கருவியாக இருப்பதை உணர்ந்தார். குடும்ப முறைமையை ஆழமாக உற்றுநோக்கி பார்ப்பதாலும் ஆய்வு செய்து பார்ப்பதாலும் நிறைவான புரிந்துணர்வைப்படும் தெளிவையும் பெற்றுக் கொள்ளலாம். எனவே ஆழமாக உற்று நோக்கிப் பார்த்தல் மிகமிக முக்கியமாகும். ஒரு கருக் குடும்பத்தில் இயங்கும் முறைகளைப் புரிந்து கொள்ள தலைமுறைகளினூடாக வரும் பாணிகள் அவற்றின் செல்வாக்குகளைப் புரிந்து கொள்ளல் அவசியம். ஒரு தலைமுறையில் நடப்பவை மற்ற தலைமுறையிலும் நடக்கலாம். தீர்க்கப்படாத உணர்வு ரீதியான பிரச்சினைகள் பல தலைமுறைகளுக்குச் சென்று ஆதிக்கம் செலுத்துகின்றது. இப்படி கடைசிகளை சேகரிப்பதன் வழியாக ஒருவர் தன்னை வேறுபடுத்திப் பார்க்கும் தன்மையைப் பெறும், நல்ல உறவுகளையும் பேணிய வைக்க முடியும். ஆழமான தொடர்பாடல்களுடாக உறவு நிலைகளை மேம்படுத்தலாம். எமது பரம்பரையை, வம்சத்தை, வழித்தோன்றலை அலசி ஆராய்வதன் மூலம், உற்று நோக்கி பார்ப்பதன் மூலம் எங்களுடைய பாணி, நடத்தையைப்பற்றிய அடிப்படைக் காரணங்களைப் புரிந்துகொள்ள முடியும். இதன் மூலம் அகவிழிப்புணர்வு பெற்று

உறவு சிக்கலை ஏற்படுத்துகின்ற பரம்பரை பாணியை தவிர்த்து புதிய விழுமியங்களை எங்களுடைய வாழ்க்கையில் பயிற்சி செய்ய வாழ எங்களுக்கு ஒரு வாய்ப்பு கிடைக்கின்றது. **கருக்குடும்பத்தின் உணர்வுமுச்சி முறை (Nuclear Family)**

ஒருவர் தனது குடும்ப வாழ்க்கையை வளர்ச்சியின் பாதையில் அமைத்துக் கொள்ள தனது உணர்வுகளை குறிப்பாக கலக்கம், பதற்றத்தை எவ்வாறு வெற்றி கொள்கிறார் என்பது மிகமுக்கியம். ஒரு வரோடொருவர் உறவாடும் போது உணர்வுகளை கட்டுப்படுத்தும், கையாளும் திறன் இங்கு முக்கியம் பெறுகிறது. தாங்கள் பிறந்த குடும்பத்தில் உணர்வுகளின் ஆதிக்கம் அதிகமாக இருக்கின்ற போது திருமணத்தின் பின்பு ஒருவரொருவர் அதிகம் சார்ந்திருப்பர். குறிப்பாக கணவன் மனைவிக்கிடையே முரண்பாடுகள், உறவுடன் கூடிய விரிசல், இயங்க முடியாத நிலை, கையாள முடியாத உணர்வுகளை பிள்ளைகள் மீது திணித்தல் அல்லது சாட்டுதல் இங்கு குறித்துக் காட்டப்படுகின்றது. எனவே கணவனும் மனைவியும் தங்களது உணர்வுகளை ஆரோக்கியமான முறையில் கையாண்டு, சுயத்தை வேறுபடுத்தி பொறுப்புடன் ஆன்மீக வழியில் ஒரே குடும்பமாக பயணிக்கின்ற பொழுது உறவு நெருக்கத்தையும், பரிவிரக்கத்தையும் குடும்பத்தில் அனுபவிக்கலாம். **குடும்பத்தில் சாட்டுதல் முறை (Projection)**

எங்களைப் பற்றிய சுயவிழிப்புணர்ச்சி சூறையாக இருக்கின்ற பொழுது, உணர்வுகளை ஆரோக்கியமான முறையில் கையாளத் தெரியாத நிலையில் குடும்பத்தில் ஒருவர் தன்னுடைய சினை ஏற்கும் கூடாத உந்துதல்களை தன்னிடம் அடக்கி மாற்றவர்களில் இருப்பதாக சாட்டுவர். இப்படியான பெற்றோர்கள் தமது பிரச்சினைகளை பிள்ளைகளில் சாட்டுவர். இது பிள்ளைகளின் உணர்வுகளைப் பாதிக்கும். இதன் மூலம் பிள்ளைகளின் ஆளுமை வளர்ச்சி குறைந்து உளவியல் ரீதியாக பாதிக்கப்படும். இத்தகைய

அருட்பணி சிங்கராயர் எர்வின் (CMF)

குடும்பப் பாணியை (Patten) தொடர்ந்து கையாளவதன் மூலம் அது இக்குடும்பத்திலும் நிலைநிறுத்தப்பட்டு அடுத்த பரம்பரைக்கு கடத்தப்படலாம்.

உணர்ச்சிகளை, எண்ணங்களை, எமது நடத்தை பற்றிய ஆழமான விழிப்புணர்ச்சி, சுயவேறுபடுத்தல் இல்லாமல் இருக்கின்ற பொழுது இந்த ஆரோக்கிய மற்ற முறையை எங்களை அறியாமலேயே நாங்கள் பின்பற்றக் கூடும். எனவே அகவிழிப்புணர்ச்சி அடைந்து பொறுப்புடன் வளர்ச்சியை மையப்படுத்தி செயற்படுகின்ற பொழுது, இதுவிருந்து விடுபட முடியும்.

பிள்ளைகளின் பிறப்புநிலை (Birth Order)

முதலாவது பிள்ளை பிறந்தவுடன் பெற்றோர் தங்களுடைய முழுக் கவனத்தையும் பாசத்தையும் அன்பையும் வாரி வழங்குவர். ஆனால் இரண்டாவது பிள்ளைக்கு இது சற்று குறைவடையலாம். மூன்றாவது பிள்ளைக்கு அதை விடவும் குறைவடையலாம். இது பிள்ளைகளுடைய ஆளுமை வளர்ச்சியை பாதிக்கின்றது. பிள்ளைகளுடைய ஆளுமைப் பண்புகளை விசுத்தி செய்வதில் பிற்பு வரிசையும் செல்வாக்கு செலுத்துகிறது. முதலாவதாகப் பிறந்தவர் தன்னைமேலாதிக்க முறையாகவாக நிலை தாங்குவதை பிரயோகித்து தன் கருத்தைப் பாதுகாப்பார். மற்றவர்கள் மீது அழகாரம் செலுத்தார். பெற்றோர் இவ் யதார்த்தத்தை உணர்ந்து கொள்கின்ற பொழுது எல்லா

பிள்ளைகளுக்கும் போதுமான அளவு அன்பையும் பாசத்தையும், அக்கறையையும் வெளிப்படுத்தி நல்ல ஆளுமை உள்ள பிள்ளைகளை வளர்த்தெடுக்க முடியும். **உணர்வுகள் வெட்டப்பட்ட நிலை (Emotional Cutoff)**

பாசப்பரிமாற்றங்கள், அன்பின் அணுகு முறைகள் குடும்பங்களில் நிகழாத பொழுது ஒருசில பிள்ளைகள் தங்கள் பெற்றோரிடமிருந்து கூடிய தூரம் விலகியிருப்பர். தம்மைப்பற்றிய உரையாடலைத் தவிர்ப்பர். அல்லது பாதுகாப்புக் கவசங்களை பிரயோகிப்பர். இவர்கள் தனித்து வாழவிரும்புவர். ஆனால் இது சுயவேறுபடுத்தல் அல்ல. இவர்கள் தமது பெற்றோரை தரிசிப்பதையோ அல்லது அவர்கள் இவர்களை தரிசிப்பதையோ பெரும் சங்கடமாக கொள்வர். இவ்வாறான பிள்ளைகள் சுயமாக பொறுப்புடன் வாழப்பல சவால்களை சந்திப்பர். சமூகத்தில் பட்ட நிலை நீடித்துக் காணப்பட்டால் குடும்பங்களுக்கிடையிலான இயங்கும், வேறுபடுத்தும் நிலை குறைந்து காணப்படும். தலைமுறைகளுக்கிடையில் சுயவேறுபடுத்தல் இல்லாத நிலையை மக்கள் எவ்வாறு கையாள்கின்றனர் என்பதை உணர்வுகள் வெட்டப்பட்ட நிலை விளக்குகின்றது. அதிக உணர்வு ரீதியான தலைமுறைகளுக்கிடையிலான உட்பிணைப்பு, உணர்வுகள் வெட்டப்பட்ட நிலையை வருவிக்கும். எனவே எண்ணங்களிலிருந்து உணர்வுகளை வேறுபடுத்தி, புரிந்துகொண்டு, ஆற்றுப்படுத்தி பொறுப்புடன் வாழ உணர்வுகளை வேண்டும். உண்மையான அன்பும் கருணையும் புரிந்து கொள்ளுதலுமே இங்கு நல்ல தீர்வாக அமையும்.

சமூக உணர்வுமுப்ப முறை

குடும்பம் ஒரு சமூக நிறுவனமாகும். எனவே சமூகாயத்தை பாதிக்கும் எதுவும் குடும்பத்தை பாதிக்கின்றது. நல்ல குடும்பங்கள் இருந்தால் தான் நல்ல சமூகமும் அமையும் என்பது போல, சமூகமும் நல்லதாக இருந்தாலே குடும்பமும் நல்லதாக இருக்க முடியும். ஒரு சமூகத்தின் உணர்வுகள் குடும்பத்தின் உறவுகள் மீது செல்வாக்கு செலுத்துகின்றது. பால்நிலை தரம் முறையீடு எண்ணங்கள் என்பன சமூக மகிழ்ச்சியற்ற உணர்வுகளுக்கு உதாரணமாக இருப்பதாக போவன் கூறுகிறார். பால்நிலையினால் ஆண்கள், பெண்கள் மீது ஆதிக்கம் செலுத்துவதனால், ஆண்களும் பெண்களும் பாதிக்கப்படுகின்றனர்.

அதேநேரம் இன வேற்றுமைகளும், கலாசாரச் சட்டங்கள், உதிப்புகள் என்பனவும் குடும்பங்களில் செல்வாக்குச் செலுத்துகின்றன. எனவே குடும்பங்களின் பிரச்சினைகளை புரிந்து கொள்ள சமூகத்தின் பிரச்சினைகள் பற்றிய அறிவியில் பூர்வமான ஆய்வும், பிரச்சினைகளிலிருந்து விடுபட சமுதாய மாற்ற முயற்சிகளும் தேவை.

இக்குடும்பக் கோட்பாட்டு முறையையே பெரும்பாலான குடும்பப் பணியாளர்கள், ஆற்றுப்படுத்துநர்கள் பின்பற்றுகின்றார்கள். ஒருவர் சுயமாகவும் மற்றவர்களோடு சேர்ந்தும் வாழ கற்றுக் கொள்ள வேண்டும். பயிற்சுவீக்கப்படவேண்டும் சுய வேறுபடுத்தல் தெளிவாக நடைபெற்றால் அங்கு நல்லுறவு இருக்கும். குடும்பமும் சிறப்பாக அமையும் என்பதே யோவானின் கோட்பாடாகும் சுயவிழிப்புணர்ச்சி, ஆழமான புரிந்துணர்வு, குடும்பத்தை ஒரு அமைப்பாக ஏற்றுக் கொள்வது இங்கு முக்கியத்துவம் பெறுகின்றது. குடும்ப ஆற்றுப்படுத்தலில் குடும்பத்தில் ஒருவருக்கு ஓர் பிற்பு பிள்ளையை தனிப்பட்ட பிரச்சினையாக பார்க்காமல் அது ஒரு குடும்பத்தின் உறவிலே ஏற்பட்ட பிரச்சினையாக பார்க்கும் முழுக் குடும்பத்தையும் அதில் ஈடுபடுத்த வேண்டும்.

குடும்ப ஆற்றுப்படுத்தலில் அன்பு, கருணை, இரக்கம், தாழ்ச்சி, ஆழமான புரிந்துணர்வு, உடன் பயணித்தல் மிக முக்கியத்துவம் பெறுகிறது. ஆன்மீக வழியில் செல்கின்ற குடும்பங்கள் நிறைந்த பயன்தருகின்ற, கனிந்தருகின்ற குடும்பங்களாக இருக்கின்றது.

“திருமணமான பெண்களே உங்கள் கணவருக்கு நீங்கள் பணித்திருங்கள். ஆண்டவரைச் சார்ந்து வாழ்வோருக்கு இதுவே தகும்.”
(கொலோ 3:18)

தோட்டத்தின் பின்புறம் நாற்காலியில் உட்கார்ந்து காற்று வாங்கிக் கொண்டே கதைப் புத்தகம் படித்துக் கொண்டிருந்த டல்சியின் காதுகளில் குருவிக் குஞ்சுகளின் கீசகீச ஒலி கலவரமாய் விழு எழுந்து கிணற்றை நோக்கி விரைந்தாள். அங்கு வழமை போல் குருவிக் குஞ்சு ஒன்று கிணற்றினுள்ளே விழுந்து நீரில் தத்தளித்தபடி உயிருக்குப் போராடிக் கொண்டிருக்க, அதன் தாயும் தந்தையும் பதறியபடி அங்கும் இங்கும் பறந்து கிணற்றைச் சுற்றி சுற்றி வந்தன.

அவளுக்குள் இரக்கம் சுரந்தது. சற்றும் தாமதிக்காமல் கிணற்று வாளியை உள்ளே விட்டு குருவிக் குஞ்சை இலாவகமாக வாளிக்குள் எடுத்து மெதுவாக மேலே கொண்டு வந்தாள். பெற்றோர் குருவிகள் தங்கள் குஞ்சை உயிரோடு கண்ட பரவசத்தில் சுற்றிச் சுற்றி வந்து சிறகடித்து ஆரவாரித்தன.

கிணற்றினுள்ளே இருந்த ஒரு பெரிய பொந்தில் கூடு கட்டியிருந்த குருவிக் குடும்பத்தின் பல குஞ்சுகள் தவறித் தண்ணீரின்மேல் விழுந்த இறந்து விட்டன. சிலவற்றைக் காப்பாற்ற முடிந்தது. ஆயினும் அந்தக் குருவிகள் அந்தக் கூட்டினுள்ளான் வசித்து வந்தன.

குஞ்சுகள் தத்தளிப்பதைப் பார்த்தால் டல்சியின் மனம் துடிதுடிக்கும். ஏதாவது செய்ய வேண்டும் என்று நினைத்தவள் கிணற்றின் பக்கத்திலேயே இருந்த பெரிய புளிய மரக் கிளைகளின் நடுவே இருந்த ஒரு பொந்தைத் துப்புரவு செய்து காய்ந்த சருகுகளையும், சுள்ளிகளையும் வைத்து ஒரு கூடு தயாரிக்க முனைந்தாள். பற்களை பரப்பி மெத்து மெத்தென்று ஒரு கூடு தயாரித்தவள் அதனுள்ளே தான் காப்பாற்றிய குருவிக் குஞ்சை பக்குவமாகக் கொண்டு போய் வைத்தாள். அதைக் கண்ட தாய்க் குருவிகள் கீச கீச என்று கத்தியபடி, சற்றுத் தயக்கத்துடன் மெல்ல மெல்ல கூட்டினுள்ளே நுழைந்து தங்கள் குஞ்சுடன் சேர்ந்து கொண்டன. டல்சி அந்தக் காட்சியைக்

கண்கள் குளிர நிறைவுடன் பார்த்துக் கொண்டிருந்தாள். “குருவிக் குஞ்சுகளுக்காகத் துடிக்கிற உன் மனசில நீ பெத்துப் போட்ட குஞ்சுகளோடு ஞாபகம் வரவையா டல்சி?” பின்புறமாகக் கேட்ட குரலில் திடுக்குற்றுத் திரும்ப அங்கே அவளுடைய அண்ணி முறைப்புடன் நின்று கொண்டிருந்தாள். அவளது இதழ்களில் ஏளனச் சிரிப்பு...



ஞானம்

“எனக்கு என்ன ஆச்சரியம்னா டல்சி.. உன்னால எப்பிடி ரசிச்சி ருசிச்சி சாப்பிட முடியுது?... விதம் விதமா ட்ரெஸ் பண்ணிக்க முடியுது?... புருசனோட கோபம்னா பிள்ளைகள் என்ன பாவம் பண்ணினாங்க.. இங்க வந்து ஒரு வருசம் முடியப் போகுது. அவங்க ஞாபகமே வரவையா உனக்கு?....” அண்ணி அநாவசியமா என்வழில வராதிங்க.. அம்மாகிட்ட சொன்னா என்ன நடக்கும் தெரியுமா... அண்ணனாலும் அம்மாவாலும் அடக்கியாளப்படுகிற அண்ணி வாய் திறந்து பேசியது அவளுக்கு எரிமலைக் கோபத்தை உண்டு பண்ணியது. “இது என்னோட வீடு.. நா இங்கதான் இருப்பேன். வாயை மூடிக்கிட்டுப் போங்க..” வார்த்தைகளில் திமிர் தெறித்தது. அண்ணி அலட்சியமாகச் சிரித்தாள். “என்னது உன்னோட வீடா?.. இது என்னோட வீடு... என் புருசனோட வீடு... இங்க நான்தான் ராணி... நீ எப்பவமே விருந்தாளிதான்... தாராளமா

உன்னோட அம்மா, அண்ணாகிட்ட போட்டுக் குடு... ஒரு விசயம் நீ கவனிச்சிருக்கியா... உன்னோட அம்மாவும் அண்ணாவும் எப்பவாவது என்னைக் கேட்டுக்காம ஏதாவது செய்றாங்களா... அதை என்னை விட்டிட்டுச் சாப்பிட்டிருக்காங்களா... அதில இருந்து நீ புரிஞ்சிக்க வேணாம்.. எனக்கு இந்த வீடல எந்த அளவுக்கு மதிப்பு

இருக்குன்னு... அப்படியே எனக்கு பிரச்சினை வந்தாலும் நா... உன்னைப் போல புருசனையும் புள்ளைகளையும் விட்டிட்டு ஓடிப் போக மாட்டேன்.. ஏன்னா.. எங்க குடும்ப வளர்ப்பு அப்பிடி... எல்லாத்துக்கும் மேல.. என்னோட பொறந்த வீட்டுக்கு களங்கம் வரற மாதிரி நா ஒருநாளும் நடந்துக்க மாட்டேன்..

“... அண்ணியின் வார்த்தைகள் டல்சியை

சிறுகதை

வாயடைக்க வைத்தது....

அந்தச் சம்பவத்திற்குப் பிறகு டல்சி இரண்டு நாட்கள் தன் அறைக்குள்ளேயே முடங்கிக் கிடந்தாள். யாரோடும் பேசவில்லை. அம்மாவும் அண்ணாவும் எவ்வளவோ கெஞ்சியும் சாப்பிடவில்லை.

முன்றாம் நாள் தனியாக உட்கார்ந்து சாப்பிட்டாள். காலையும் மாலையும் கோயிலுக்குக் கிளம்பிப் போனாள். கேட்ட கேள்விக்கு மட்டும் பதில் சொன்னாள். அம்மா கவலைப்பட... அண்ணா அவள் போக்கிலேயே விடச் சொன்னான். ஒரு வாரம் சென்றிருக்கும். அதிகாலையில் சமையலறையில் வேலையாய் இருந்த அண்ணியின் கால்களைத் தொட்டு “என்னை ஆசீர்வாதம் பண்ணுங்கோ அண்ணி... நா என்னோட வீட்டுக்குக் கிளம்பிட்டேன்... இது வரைக்கும் இந்த வீடல யாருமே எனக்குப் புத்தி சொன்னதில்லை... தப்புப் பண்ணிட்டேன்... இனி அவரோடதான் இந்த வீட்டுக்கு வருவன்.. நற்கருணை ஆண்டவருக்கு முன்னால இருந்து என்னோட தப்பையெல்லாம் உணர்ந்து நல்லா யோசிச்சி எடுத்த முடிவுதான்... ரொம்ப தாங்கல் அண்ணி. “அண்ணி மேல கோபமாடி உனக்கு... வாழாவெட்டிங்கிற பேர் ரொம்பக் கொடுமையானது” நீ ரொம்பச் சின்னப்பொண்ணு.. நீ நல்லா

ஞானேஸ்வரி

வாழ்ணும்டி..” குரல் அடைத்துக் கொள்ள அண்ணி அணைத்துக் கொண்டாள். பெட்டியுடன் கிளம்பி விட்ட மகளை அதிர்ச்சியுடன் அம்மா பார்க்க. “என்னம்மா ... பார்க்கிறீங்கட.. என்னோட வீட்டுக்குக் கிளம்பிட்டேன்” உனக்கு என்ன பைத்தியமா... அந்த வீடல உனக்கு என்ன சந்தோசம் கிடைக்கப் போகுது?” “ அது என்னோட வீடும்மா... நீங்க பயப்பட வேணாம்...” “சாப்பிட்டிட்டுக் கிளம்பும்மா.” அம்மாவுக்கு மகள் கிளம்பி விட்டாளே என்ற ஆதங்கத்தில் அழுகை வந்தது. “ இல்லம்மா எங்க வீடல நானே சமைச்சி என் புருசன் புள்ளைகளோட உட்கார்ந்து சாப்பிடப் போறேம்மா.. தடுக்காதிங்க.. அவரையும் குழந்தைகளையும் கூட்டிட்டு கட்டாயமா வருவேம்மா. கவலைப்படாதிங்க... அண்ணாகிட்ட சொல்லிடுங்க.” காரை மறுத்து ஆட்டோவில் ஏறிச் செல்லும் மகளின் திடீர் மாற்றம் புரியாமல் அம்மா திகைத்துப் போய் நிற்க அண்ணி மனதுக்குள் ஆண்டவர் இயேசுவுக்கு நன்றி செலுத்திக் கொண்டிருந்தாள்.

யார்...? சொல்வதெல்லாம் உண்மை

தான் சொல்வதெல்லாம் உண்மை என்று பத்திரிகைகள் சொல்கின்றன. அதையும் மீறி வானொலிகளும் கத்து கின்றன. இது போதாதென்று காட்சிப் படுத்தி ரீ.வி சனல்களும் மாறிமாறி, மாற்றி மாற்றி சொல்கின்றன. இதை விட விளம்பரதாரர்கள் விளம்பரம் செய்கின்ற போதும் கவர்ச்சியான விளம்பரங்களைக் காட்டிக் காட்டி படுமோசமாய் நிரூபிக்கப்பார்க்கின்றனர். “உண்மையை” முடியுமா?

இவை ஒருபுறமிருக்க மனிதர்களால் மனிதர்களுக்கு உண்மையைக் குழிதோண்டிப் புதைக்கும் மோசமான சூதாட்டம் போல வாதாடும் சிலரின் செயல்கள் நீதிக்குப் புறம்பாக அநீதிக்கு குரல்கொடுக்கின்றன. கறுப்புக் கோட்டுக்கு வெள்ளை ஆடை போடும் ஒரு ஆட்டமா? உண்மைச் சாட்சியா? பொய்ச் சாட்சியா? மனச்சாட்சி இல்லாமல் சாட்சிக் கூண்டில் ஏறிநின்று உண்மை எது? பொய் எது என உண்மையை உள்ளத்தில் உணர்ந்து கொண்டும் சட்டப்படுத்தத்தில் கைவைத்து நாம் சொல்வதெல்லாம் உண்மையென்று சொல்லும் “விண்ணர்கள் மலிவான விலையில் விற்கப்படுகின்றார்கள் இந்த மண்ணிலே.

அந்த மண்ணிலும் 30 வெள்ளிக்காசுக்குத்தானே மலிவான விலையில் யூதாசம் அடிமையானான் உண்மையை விற்பதற்காக. அன்றைய மத்தலைவர்களும், அரசியல்வாதிகளும் உண்மைக்கு எதிராக குரல்கொடுத்து யூதாசை தம்வசம் இழுத்தார்கள் என்று



வரலாறு கூறுகின்றது.

பிலாத்து மீண்டும் அரண்மனைக்குள் போய் இயேசுவை வரச் சொல்லி, “நீ யூதர்களின் அரசனோ” என்று கேட்டான். இயேசு மறுமொழியாக, “நீராகவே இதைக் கேட்கின்றீரா? மற்றவர்கள் என்னைப் பற்றி உம்மிடம் கூறினரா?” என்றார். அதற்குப் பிலாத்து, “நான் யூதனா? உன் இனத்தாரும் தலைமைக் குருக்களும் உன்னை என்னிடம் கையளித்தார்களே? என்ன செய்தாய்?” என்றான். இயேசுவோ, “என் அரசு இவ்வுலகைச் சார்ந்ததன்று; என் அரசு இவ்வுலகைச் சார்ந்ததாய் இருந்தால் நான் யூதரிடம் கையளிக்கப்படாதபடி என் காவலர்கள் போராடியிருப்பார்கள். ஆனால் என் அரசு இவ்வுலகைச் சார்ந்ததல்ல” என்றார். பிலாத்து அவரை நோக்கி “அப்படியானால் நீ அரசன் தானா?” என்று கேட்க இயேசு

மறுமொழியாக “அரசன் என்பது நீர் சொல்லும் வார்த்தை. உண்மைக்கு சாட்சியம் காணுவதே என் பணி. இதற்காகவே பிறந்தேன், இதற்காகவே உலகிற்கு வந்தேன். உண்மையைச் சார்ந்தவன் எவனும் எனது குரலுக்கு செவிமடுக்கிறான்” என்றார். அதற்குப் பிலாத்து “உண்மையா...?” அது என்ன என்று இயேசுவைப் பார்த்துக் கேட்டான் என்றால் பிலாத்து ஒரு அரசனா? சாதாரண குழந்தைக்குக் கூட உண்மை என்றால் என்னவென்று தெரியும். உண்மை என்றால் என்னவென்று தெரியாமல் பிலாத்து அப்படிச்

எஸ்.பி. ரிற்றர் போல் யாழ்ப்பாணம்.

கேட்கவில்லை. தனது மனச்சாட்சியை அடகு வைத்துவிட்டு, தனது பதவி போய் விடக்கூடாது என்பதற்காக தன்னைக் காப்பாற்றிக் கொள்ளவே பிலாத்து அவ்வாறு கேட்டான்.

உண்மைக்குப் புறம்பாக நடந்து கொண்டால் பிலாத்து கேட்டதைப் போலத்தான் கேட்கவேண்டி ஏற்படும். உண்மைக்குப் பயந்து எம் சமூகத்தில் இன்று பலர் ஒழிந்துகொண்டிருக்கிறார்கள். திரைமறைவில் வாழ்ந்துகொண்டிருக்கிறார்கள்.

“நீங்கள் என் வார்த்தையில் நிலைத்திருப்பீர்களாயின் உண்மையில் என் சீடராயிருப்பீர்கள். உண்மையை அறிவீர்கள்” என கிறிஸ்து இயேசு அன்று தன் சீடர்களுக்கு கூறியது கிறிஸ்தவர்கள் அனைவருக்கும் பொருந்துவதாக இருந்தாலும் நாம் அதனை உணராமல் உண்மைக்குப் புறமுதுகு காட்டி கிறிஸ்தவம் என்ற கவசத்தை அணிந்து வாழ்கின்றோம்.

ஒரு கவிஞன் சொன்னான்,

நல்வர்க்கெல்லாம் சாட்சிகள் இரண்டு ஒன்று மனச்சாட்சி மற்றது தெய்வத்தின் சாட்சியடா...

தெய்வத்தின் சாட்சி எம்முடன் நிலைத்திருக்க வேண்டுமானால் மனச்சாட்சியை மாடு மேயாமல் பார்த்துக்கொள்வது எமது கடமை. திருநிலையினர், பொது நிலையினர், ஆன்மீகவாதிகள், அரசியல்வாதிகள், அகிம்சைவாதிகள், அறிவியல்வாதிகள் என யூமிப் பந்தில் பலர் சுழன்று வருகிறார்கள். அந்தப் யூமிப்பந்து நிலைக்க வேண்டுமானால், சுழற்சி தொடரவேண்டுமானால் உண்மை என்னும் உரம் இடப்பட வேண்டும். வலப்பக்கமும் இடப்பக்கமும் பார்த்து ஒரு பக்கத்தில் பாரி விழுந்திடாமல் நேர்ப்பார்வை கொண்டு யார் சொல்வதெல்லாம் உண்மை என்பதை தெளிந்து ஆராய்வதிலேயே வாழ்வின் வெற்றி குறிப்பாக கிறிஸ்தவ வாழ்வின் உன்னதம் அடங்கியுள்ளது.

மனிதனாக வாழ்வது சலபம் ஆனால் கிறிஸ்தவனாக வாழ்வது தான் மிகக் கடினம். கிறிஸ்தவ வாழ்வு வாழ்நாம் உண்மையை அறியவேண்டும். “நானே உலகின் ஒளி : நானே உண்மையின் வழி” என்று இயேசு கூறியதை மறக்காமல் வாழ்ந்து உண்மைதான் இயேசுக்கிறிஸ்து, இயேசுக்கிறிஸ்து தான் உண்மை என்று வாழ்கின்ற போது அங்கு தவறுகளுக்கு இடம் கிடையாது. தவறினாலும் அதற்குப் பிரயாச்சித்தம் உண்டு என்று வாழத் தொடங்குவோம். இராயப்பர் கண்ணீர் சிந்தியதுபோல...

உண்மைக்கு உயிர் கொடுங்கள்! இயேசுவுக்கு உண்மைக் கொடுங்கள்!

நாம் இந்த மண்ணில் வாழ்வதற்கு செலுத்தவேண்டிய விலை எம் சேவையே

நாம் இந்த மண்ணில் வாழ்வதற்கு செலுத்தவேண்டிய விலை எம் சேவையே. உண்மை, நீதி, தர்மம் வழிநின்று அர்ப்பணிப்புடன் எம் தாயக மண்ணிலே எமது மக்கள் இறைமையுடனும், சுய நிர்ணய உரிமையுடனும் கௌரவமான, பாதுகாப்பான இயல்பு வாழ்க்கையை மேற்கொள்ள இன்று போல் என்றும் தேசிய பற்றுணர்வுடன் ஒன்றுபட்டு நிற்போம் என யாழ் மாநகர சபையின் உறுப்பினரான திரு. சொலமன் சூ.சிறில் யாழ் மாநகர சபையின் கன்னியமர்வில் உரை யாற்றும்போது தெரிவித்தார்.

அவர் மேலும் தெரிவித்ததாவது: தாய்மை நிறைந்த ஆட்சியின் மாட்சியை மக்களுக்கு வழங்குவோம். யாழ் பாடி பரிசு பெற்ற எழில் நகரம் யாழ்ப்பாண மாநகரம் தமிழ் பேசும் மக்களின் தாயக தேசம். சுதந்திர பூமி, உலகவாழ் தமிழ் பேசும் மக்களின் வரலாற்று வாழ்விடம். பண்டுதொட்டு படிப்பாளர்கள், படைப்பாளர்கள், பகுத்தறிவாளர்கள் பலரை பாங்குடன் பாரெங்கும் பரப்பி, புகழ்படைத்த பண்டிதன் பெட்டகம். தமிழ் மக்க

யாழ் மாநகரசபை உறுப்பினர் சொலமன் சூ.சிறில்

ளின் மொழி, கலை கலாசாரத்தின் மையமாகவும் உயிர்நாடியாகவும் விளங்கிய அழகிய யாழ்ப்பாண மாநகரம் போரினாலும், பொருளாதாரத் தடைகளினாலும், இடர்பாடுகள் இடம் பெயர்வுகளாலும் அதிக அழிவுகளையும் அனர்த்தங்களையும் இழப்புக்களையும் சந்தித்துள்ளது என்பதை நாம் மறக்க முடியாது. மறைக்கவும் முடியாது.

இறந்த காலம் இறந்த காலம் தான். இறந்த காலத்தை மாற்றியமைக்க முடியாது. இருந்தாலும் நிகழ்காலத்தையும் எதிர்காலத்தையும் பற்றிச் சிந்தித்து செயற்பட எமக்கு அரியபெரிய சந்தர்ப்பம் கிடைத்திருக்கிறது.

இந்த வேளையில் நான் பெரிது, நீ பெரிது என்று வாழுவது நாடு பெரிது என்று வாழ்வோம். நாடு பெரிதானால் அந்த நாட்டு மக்கள் தான் பெரிது. மக்கள் பெரிதானால் மக்கள் பணிதான் பெரிது என்ற உணர்வுடன் ஒற்றுமையே பலம் என்ற உறுதியுடன் யாழ்ப்பாண மாநகர சபையின்

நிலையான, திடமான, நலமான அபிவிருத்தியில் தீர்க்கதரிசனமான பார்வையில் நாம் எல்லோரும் செயற்படுவோம்.

கட்சி அரசியலை மறந்து, தனிமனித அரசியல் விருப்பு வெறுப்புக்களைக் கடந்து செயற்படுவோம் என அவர் தனது உரையில் குறிப்பிட்டார்.

நெடுந்தீவு தூய பற்றிமா அன்னை ஆலய வரலாற்றை நினைவுகூர

நெடுந்தீவு தூய பற்றிமா அன்னை ஆலய வரலாற்றை திருவிழா எதிர்வரும் 03.05.2018 தொடக்கம் 12.05.2018 வரை நடைபெறும்.

தினமும் மாலை 5.00 மணிக்கு திருச்செமாலையுடன் நவநாள் வழிபாடுகள் ஆரம்பமாகும். நற்கருணைப் பெருவிழா மாலை 5.30 மணிக்கு திருச்செமாலையுடன் ஆரம்பமாகும்.

திருநாள் விழா திருப்பலி காலை 6.00 மணிக்கு திருப்பாமாலையுடன் ஆரம்பமாகும்.

பரிசுத்த ஆவிக்குச் செயல்

எனக்கு ஒளியாய்ந்து உன்னை நிலையான நான் அடைய வழிகாட்டும் பரிசுத்த ஆவிமே. உமது திருநாமம் அச்சிக்கப்படுவதாக. உமது அருட்கொடைகளின் மூலம் என்னுள்ளதைப் பக்குவப்படுத்தி எனக்குத் தீங்கு செய்யாதவாறு நான் யாழ்ப்பாண ஆலய பரிசுத்த ஆலயம் வாய்விட்டு எச்சரிப்பதற்கும் எனக்கு உமது துணையான உமக்கு அச்சிய செயல்கள் மூலம் நீர் செய்த சகலத்திற்கும் நன்றி கூறுகின்றேன். என் தேவைகள் என்வளவு முக்கியமாக இருப்பினும் எக்காரணம் கொண்டும் நிலைத்திருப்பேன் என உறுதி கூறுகின்றேன். நானும் என்னை நேசிக்கும்படி அனைவரும் என்நெஞ்சம் உமது முடிவிலிபா மகிழ்ச்சியில் பங்குபெற வேண்டுகின்றேன்.

- ஓர் அடியாள் -

உலக பூமி தினம் ஏப்ரல் 22

சுத்தமற்ற தண்ணீர் மற்றும் சுகாதாரமற்ற சூழல்களால் ஏற்படும் நோய்களால் உலகில் ஒவ்வொருநாளும் 700 இற்கு மேற்பட்ட சிறார் இறக்கின்றனர் என்றும், 2040 ஆம் ஆண்டுக்குள் உலகில் நான்கில் ஒரு சிறார் தண்ணீர் புற்றாக்குறையுள்ள பகுதிகளில் வாழ்வார்கள் என்றும் யுனிசெப் நிறுவனம் எச்சரித்துள்ளது.

ஏப்ரல் 22, கடைப்பிடிக்கப்படும் உலக பூமிதினத்தை யொட்டி அறிக்கை வெளியிட்டுள்ள ஐ.நா.வின் குழந்தை நல நிறுவனமான யுனிசெப், 2040 ஆம் ஆண்டுக்குள் ஒரு வயதுக்குட்பட்ட ஏறத்தாழ ஒரு கோடியே எழுபது இலட்சம் குழந்தைகள் கரும் மாசுக்கேடு உள்ள பகுதிக

ளில் வாழ்வார்கள். உலகில் ஒவ்வொரு ஆண்டும் ஒவ்வொருநாளும் ஏறத்தாழ பத்து இலட்சம் குழந்தைகள் பிறந்த நாளன்றே இறக்கின்றன. மேலும் 16 இலட்சம் குழந்தைகள் பிறந்த ஒரு மாதத்திற்குள் இறக்கின்றன என்றும் யுனிசெப் வெளியிட்ட புதிய அறிக்கை கூறுகிறது.

உலக பூமி தினத்தை முன்னிட்டு ஏப்ரல் 22 ஞாயிறு, ஏப்ரல் 23 திங்கள் ஆகிய இரு நாள்களில், "TR e Snow" என்ற நிகழ்ச்சி வழியாக இத்தாலியின் 2,300 வளாகங்களில் காலநிலை மாற்றம் குறித்த விழிப்புணர்வை இணையேற்ற மத்தியில் யுனிசெப் நிறுவனம் ஏற்படுத்தியுள்ளது.

பவளவிழா காணும் யாழ் நெடுந்தீவு ரோ.க.மகளிர் கல்லூரி

யாழ். நெடுந்தீவு ரோமன் கத்தோலிக்க மகளிர் கல்லூரியின் பவள விழா நிகழ்வு எதிர்வரும் ஆனி மாதம் 02 ஆம் திகதி சனிக்கிழமை (02.06.2018) கல்லூரி அதிபர் அருட்சகோதரி மேரி யூட் அவர்கள் தலைமையில் கல்லூரி திறந்தவெளியரங்கில் நடைபெறவுள்ளது.

பவளவிழாவை முன்னிட்டு பல்வேறு நிகழ்வுகள்

ஒழுங்கு செய்யப்பட்டுள்ளதுடன், மாதாவின் உருவச்சினை திறப்பு விழா மற்றும் பவளவிழா சிறப்புமலர் வெளியீடு முதன்மை நிகழ்வுகளாக இடம்பெறவுள்ளன.

இதற்கான ஏற்பாடுகளை அதிபரின் வழிகாட்டலில் கல்லூரிச் சமூகம், பாடசாலை அபிவிருத்திச் சங்கம், பெற்றோர்கள், பழைய மாணவர்கள் மேற்கொண்டு வருகின்றனர்.

தந்தை செல்வா 41 ஆவது நினைவு நாள் நிகழ்வு

தந்தை செல்வாவின் 41 ஆவது நினைவு நாள் அஞ்சலியும் நினைவுரையும் 26.04.2018 வியாழக்கிழமை யாழ்ப்பாணத்தில் அமைந்துள்ள தந்தை செல்வா சதுக்கத்தில் இடம்பெற்றது.

தந்தை செல்வா நினைவு அறங்காவல் குழுத் தலைவர் பேராயர் கலாநிதி எஸ்.ஜெபநேசன் அவர்களின் தலைமையில் இடம்பெற்ற இந்த நிகழ்வில் தந்தை செல்வா சிலைக்கு மலர்மாலை அணிவிக்கப்பட்டு, சமாதியில் மலரஞ்சலி செலுத்தப்பட்டது.

தந்தை செல்வா நினைவு அறங்காவல் குழு செயலாளர் பேராசிரியர் ச.சத்தியசீலன் வரவேற்புரை நிகழ்த்தியதைத் தொடர்ந்து அஞ்சலி உரைகளை அருட்கலாநிதி எஸ்.ஜே.இம்மானுவல் அடிகள், ஸ்ரீலக்ஷ்மீ சோமசுந்தர தேசிக ஞான சம்

பந்த பரமாச்சாரிய சுவாமிகள், மௌலவி எ.எம்.எ.அசீஸ் (JP) ஆகியோர் நிகழ்த்தினர்.

தந்தை செல்வா நினைவுப் பேருரையை "தமிழ்தேசியத்தின் தந்தை" என்னும் தலைப்பில் இலங்கை சமஸாஜக் கட்சியின் தலைவர் கலாநிதி விக்கிரமபாகு கருணாரட்ன வழங்கினார்.

தந்தை செல்வா நினைவு அறங்காவல் குழு உறுப்பினரான திரு.வி.ஜி.தங்கவேல் நன்றியுரையாற்றினார்.

இந்நிகழ்வில் மதத்தலைவர்கள், மதகுருக்கள், அரசியல் பிரமுகர்கள், தமிழ் ஆர்வலர்கள், பொதுமக்கள் எனப் பலரும் கலந்து கொண்டனர்.

31^{ம்} நாள் நினைவு அஞ்சலி

பிறப்பு	இறப்பு
09	30
-	-
07	03
-	-
1940	2018

அமரர்
திரு.ஆரோக்கியநாதர் அன்ரன் பெர்னான்டோ (இராசதுரை)
(முன்னாள் நடத்துனர்,முல்லைத்தீவு சாலை)

" உயிர்த்தெழுதலும் வாழ்வும் நாளை என்னிடம் நம்பிக்கை கொள்பவன் திரும்பினும் வாழ்வார் " (யோவான் 11:25)

கருணைக் கடலாகிய இறைவா ! உம்மீலே நம்பிக்கை கொண்டு வாழ்ந்து இறந்த அடியான் அன்ரன் பெர்னான்டோவின் ஆன்மாவுக்கு வான்வீழல் இடமளித்தருள வேண்டுகொண்டு இறைஞ்சுகின்றோம்.

பிரதானவீதி மாதகல் AD41 பிரிவால் நயகறும் குடும்பத்தினர்.

மோட்சபாதை விற்பனைக்கு

புனித வளன் கத்தோலிக்க அச்சகத்தில் மோட்சபாதை விற்பனைக்கு உண்டு. மொத்தமாகவும் சில்லறையாகவும் பெற்றுக்கொள்ளலாம்.

வாசக நெஞ்சங்களுக்கு

தங்கள் பங்குகளில் நடைபெறும் நிகழ்வுகளின் தொகுப்புகளையும் மற்றும் பத்திரிகையில் பிரசுரிக்கக்கூடிய ஆக்கங்களையும் எமக்கு அனுப்பி வைத்து பத்திரிகையின் வளர்ச்சிக்கு துணைபுரியுமாறு கேட்டுக்கொள்கிறோம்.

விண்ணக வாழ்வில் 31^{ம்} நாள் நினைவு அஞ்சலி

மலர்வு	உதிர்வு
28	06
.	.
06	04
.	.
1975	2018

அமரர்
திருமதி.யர்யதாஸ் லூட்டிஸ்

" ஆண்டவர் என் பக்கம் நின்று எனக்கு வலுவூட்டினார். தீங்கு அனைத்தலுந்தும் அவர் என்னை வருவீது நம் விண்ணரசில் சேர்த்து எனக்கு மீட்பளிப்பார் "

26^{ம்}மாத்மே 4 (17-18)


இரக்கம் மிகுந்த இறைவா, உமது வலுவூட்டலிலும், மீட்பிலும் நம்பிக்கை கொண்டு எம்முடன் வாழ்ந்து உமதண்டை வந்துள்ள மரியதாஸ் லூட்டிஸ் உம்மீயின் ஆன்மாவுக்கு நித்திய இளைப்பாற்றியளித்து வாரி வீட்டில் சேர்த்தருள வேண்டுகொண்டு உம்மை மன்றாடுகின்றோம்.

நீர்தாமசுகவர் : பற்றிமா வீதி, மாதகல் : பிரிவால் துபதறும் வதவிட ருகவர் : 115, டேவீஸ் வீதி, யாழ்ப்பாணம் குடும்பத்தினர்



திருநெல்வேலி புனித சவேரியார் ஆலய பங்கு இளையோர் ஒன்றியத்தின் ஒன்றுகூடல் 15.04.2018 அன்று பங்குத்தந்தை அருட்பணி ஸ்ரீபன் அடிகளாரின் தலைமையில் நடைபெற்றது.

நாவாந்துறை புனித நீக்கிலார் ஆலயத் திருவிழாவும் புதிய பங்குமனைத் திறப்பு நிகழ்வும்



நாவாந்துறை புனித நீக்கிலார் ஆலயத் திருவிழாவும் பங்குமனைத் திறப்பு நிகழ்வும் 28.04.2018 சனிக்கிழமை நடைபெற்றது.

யாழ்ப்பாண ஆயர் பேரருட்கலாநிதி யஸ்ரின் ஞானப்பிரகாசம் ஆண்டகையினால் திருவிழாத் திருப்பலி ஒப்புக்கொடுக்கப்பட்டு பின்னர் பங்கு மனை ஆசீர்வதிக்கப்பட்டு திறந்து வைக்கப்பட்டது.

திருப்பாலத்துவ சபை (1ம் பக்கத் தொடர்ச்சி)

திருப்பலிநிறைவேற்றியூரம்பித்து வைத்தார். திருப்பாலத்துவ சபை நிரந்தர அங்கத்தவர்களுக்கான சின்னங்களை யாழ்ப்பாண மறை மாவட்ட ஓய்வு நிலை ஆயர் பேரருட்கலாநிதி தேமமஸ் சவுந்தரநாயகம் ஆண்டகை வழங்கி கௌரவித்தார்.

சபையின் சின்னம், பணிக்கான திருச்சிலுவை, வேதாகமம் என்பன இதன்போது வழங்கப்பட்டன. இந்நிகழ்வில் திருப்பாலத்துவ சபையின் தேசிய இயக்குநர் அருட்பணி, பசிஸ் ஹா-கான் பெர்னாண்டோ அடிகளார் யாழ்ப்பாண ஆயரால் பொன்னாடை போர்த்திக் நினைவுச் சின்னம் வழங்கிக் கௌரவிக்கப்பட்டார்.

இந்நிகழ்வு தொடர்பான கருத்துப்படையல் (தொடர்ச்சி பக்கம் 03)

மண்டைதீவில் மகா ஞானோடுக்கம்.

மண்டைதீவு புனித பேதுருவானவர் பங்கில் மகா ஞானோடுக்கம் எதிர்வரும் மே மாதம் நடைபெறவுள்ளது.

இம் மகாஞானோடுக்கத்தினை அமலமரித் தியாகிகள் சபை மேற்கொள்ள முன் வந்துள்ளது.

பெரும் வரப்பிரசாதமாக அமையவுள்ள இம்மகா ஞானோடுக்கத்தில் அனைவரும் கலந்து பயன்பெறமாறு அழைப்பு விடுக்கப்பட்டுள்ளது.

துயர் பகிர்கின்றோம்

அருட்பணி ஞா.அற்புதராஜ் அமதி, அடிகளாரின் அன்புத் தாயார் மரியநாயகி ஞானப்பிரகாசம் அவர்கள் 22.04.2018 காலமானார். அன்னாரின் ஆன்ம இளைப்பாற்றிக்காக பிரார்த்திப்பதுடன், அவரது பிரிவால் துயருற்றிருக்கும் குடும்பத் தினருக்கு எமது ஆழ்ந்த அனுதாபங்களையும் தெரிவித்து நிற்கின்றோம்.

◆◆◆◆

அருட்பணி பா.பிராயன் அடிகளாரின் அன்புத் தந்தை அன்ரனி பாலதாஸ் அவர்கள் 26.04.2018 காலமானார். அன்னாரின் ஆன்மா இளைப்பாற்றிக்காக பிரார்த்திப்பதுடன், அவரது பிரிவால் துயருற்றிருக்கும் குடும்பத்தினருக்கு எமது ஆழ்ந்த அனுதாபங்களையும் தெரிவித்து நிற்கின்றோம்.

- பாதுகாவலன் குடும்பம்

மானிப்பாய் பங்கில்

உயிர்ப்பின் கலைமாலை விழா

இயேசுக்கிறிஸ்துவின் உயிர்ப்பு மேற்கு பிரதேச சபை தவிசா பெருவிழாவை முன்னிட்டு மானிப்பாய் புனித அன்னாள் ஆலய அருணோதயாக் கலையரங்கில் கடந்த 15.04.2018 ஞாயிற்றுக் கிழமை "உயிர்ப்பின் கலை மாலை" நிகழ்வு வெகு சிறப்பாக இடம்பெற்றது.

ஆலய மேய்ப்புப்பணி பேரவை உறுப்பினர்களும், புனித யோசவ் வாஸ் இளையோர் ஒன்றியத்தினரும் பங்கு பற்றினுடன் பங்குத்தந்தை அருட்பணி, எஸ். ஜே. கியூ. ஜெய ரஞ்சன் அடிகளாரின் தலைமையில் நடந்தேறிய இந்நிகழ்விற்கு பிரதம விருந்தினராக வலிதென்

மேற்கு பிரதேச சபை தவிசா

எர் திரு.அ.ஜெபநேசன் அவர்கள் கலந்து சிறப்பித்தார்.

இளையோர் ஆண்டை முன்னிட்டு மறைமாவட்ட ரீதியில் நடத்தப்பட்ட பொதுநிலையினர் போட்டியில் புனித அன்னாள் ஆலய புனித யோசவ் வாஸ் இளையோர் ஒன்றியத்தினர் தயாரித்து வழங்கி முறையே 2 ஆம், 3 ஆம் இடங்களைப் பெற்றுக் கொண்ட கிராமிய நடனம் மற்றும் வில்லிசை என்பவற்றுடன் மேலும் பல கலை நிகழ்வுகள் கலை மாலை விழாவில் மேடையேற்றப்பட்டது.

தந்தை செல்வாவின் 41 ஆவது நினைவுநாள் நிகழ்வில் அருட்பணி. எஸ்.ஜே.இம்மானுவேல் அடிகளார் வழங்கிய அஞ்சலி உரை

தந்தை செல்வாவின் 41வது நினைவு நாளில் என்னை ஓர் தமிழ் கிறிஸ்தவ குருவாக அஞ்சலி உரை நிகழ்த்துவதற்கு அழைத்தமைக்கு நன்றி.

தந்தை செல்வாவை நான் 1956 ஆண்டுகளிலிருந்து மதிப்புடன் கேட்டு அவதானித்து வருகின்றேன். இறைவன் தமிழருக்கு கொடுத்த ஓர் மாமனிதனாக ஓர் உத்தம கிறிஸ்தவ அரசியல் வாதியாக கணித்து நடந்து வருகின்றேன்.

1970 ஆம் ஆண்டில் அவர் மீளவும் பாராளுமன்றத்திற்கு தேர்ந்தெடுக்கப்பட்டபோது அவருடைய வாழ்வின் இறுதிக் கட்டம் ஆரம்பித்தது. அன்றைய ஒற்றுமை முன்னணியின் (United Front) அரசாங்கத்தின் கீழ் தமிழருக்கு மிகவும் நம்பிக்கையற்ற விரக்தி கூடிய கடினமான கட்டம் ஏற்பட்டுள்ளது என்றுணர்ந்தவர் தமது விசுவாசத்திலும் ஞானத்திலும் அவர் அன்று கூறிய முக்கிய வசனமே, "கடவுள் மாத்திரமே தமிழர்களை காப்பாற்ற முடியும்" என்பதாகும்.

தமிழர்கள் அனைவரும் - இந்துக்களோ இஸ்லாமியரோ கிறிஸ்தவரோ - இறை விசுவாசம் கொண்டிருப்பதன் காரணமாக அவர் அன்று தமிழ் மக்கள் விரக்தியின் எல்லைக்கு தள்ளப்பட்டபொழுது நம்பிக்கையை எட்டி இறுகப் பிடித்து, போராட்டத்தை தொடர் உக்குவிக்கும் நோக்கத்துடன் கூறிய ஞானத்தின் வசனமே செல்வாவின் அந்த வசனமாகும்.

மனிதர்களாகிய நாம் பல்வேறு முன்னணிகள், பல்வேறு கட்சிகள், பல்வேறு தலைமைத்துவங்களுடாக, எமக்குரிய வகையிலும் சக்தியிலும் முயற்சிகள் எடுக்கின்றோம்; இவைகள் அனைத்துக்கும் அப்பால் எம்மை தமிழராகப் படைத்த இறைவன் எம்மை முழுமையாக நோக்குகின்றார்.

அவர் எமது நல்ல முயற்சிகளையும் அதேநேரத்தில் எம்மில் வேலுன்றியிருக்கும் நமது பாவங்களையும் தீய அநீதி அடக்கு முறைகளையும்; நோக்குகின்றார்;

ஆகவே நாங்கள் எமது சகல திறமைகளையும் பாவித்து எதிர்ப்புப் போராட்டங்களை நடத்தினால் போதாது. எமது சமூகத்திற்குள்ளே எமக்குள்ளே ஆழமாக வேலுன்றியிருக்கும் வேற்றுமைகள் அடக்கு முறைகளிலிருந்து விடுதலைபெற வேண்டும்.

தந்தை செல்வா இறைவனை மனித குலத்தின் தந்தையாகவும் மனிதர்களெல்லாரும் சமத்துவ

சகோதரரென்றும் ஆழ்ந்த விசுவாசம் கொண்டவர்.

ஆகையினால் எம்மை முழுமையான விடுதலைக்கு அழைத்துச் செல்வவேண்டுமாயின் நாம் எமது பாவச் செயல்களிலிருந்து விலகவேண்டும். வெளியிலிருந்து வரும் அநீதி அடக்கு முறைகளை எதிர்த்துப் போராடும் நாம் நமது உள்வீட்டு அநீதிகள் அடக்குமுறைகளை துணிவுடன் களைந்து எறிவோமாக.

இதைத்தான் பாரிசில் வாழும் திக் நாதான் என்ற ஒரு புத்த துறவி கூறுகின்றார் - "உனக்கு சுதந்திரம் வேண்டுமாயின் நீயே முதலில் சுதந்திரமாக" If you want freedom, become free within yourself first!

தந்தை செல்வாவின் 1977 ஆம் ஆண்டின் மரணச் சடங்கில் உரை நிகழ்த்திய மறைந்த ஆயர் அம்பலவாணர் கிறிஸ்தவ விவிலியத்தில் இஸ்ரவேல் மக்களை அடிமைத்தனத்திலிருந்து விடுதலைக்கு வழி நடத்த அழைக்கப்பட்ட மோயீசன் என்ன விதமாக விடுதலைப் பயணத்தின் திசையை மக்களுக்கு காட்டியிருந்தும் அந்த விடுதலையை அடைய முன்னதாகவே மறைந்தாரோ அதேவிதத்தில் தந்தைசெல்வாவும் எம்மிடத்திலிருந்து மறைந்து விட்டார்.

ஆனால் அவர் கட்டியுதிசை இன்றும் பொருத்தமானது. ஆகையினால் இன்றைய சூழலிலும் தமிழராகிய எங்களுக்கு சாதகமாகவல்ல மிக பாதகமான நிலையை ஏற்படுத்தக்கூடிய அறிகுறிகள் தோன்றியிருக்கின்ற வேளையில் நமது இலட்சிய திசையை கடைப்பிடிப்போம்.

ஆகையினால் இறை விசுவாசமுள்ள தமிழ் மக்களாகிய நாம் இறுதி முடிவை இறைவன் கரங்களில் விட்டுவிட்டு நாம் இன்றைய யதார்த்த நிலையில் ஞானத்துடனும், பொறுப்புடனும், மக்கள் நலனுக்கு பிரமாணிக்கமாகவும் நடந்துகொள்வோமாக.

இங்கே அரசியல்வாதிகள், மற்றும் தலைவர்களுக்கு விசேட பொறுப்பும், கடமையும் உண்டு. ஒருவருக்கு சகாருவர் போட்டிபோட்டுப் பந்தயம் ஒடுகிறவர்கள் போல் அல்லாது, ஒருவரையொருவர் காண்பதில் போட்டுவிட்டுப் பவர்கள் போல் அல்லாது ஒரே இலட்சியத்துடன் ஒரே குறிக்கோள் ஒரே நோக்கம் அல்லாது ஒரே கோலையுடன் ஒரே விளையாடும் கால் பந்தாட்டக்கிரீடர்கள் போன்று வீரத்துடன் ஒரே இலட்சியத்திற்காக ஒத்துணர்வுபுரங்கள் என்பதே எனது பணிவான வேண்டுகோள்.

இந்த அணுகுமுறையையே புலம்பெயர் அமைம்

புகள் மத்தியிலும் நான் உக்குவித்துகடைப்பிடித்துவருகின்றேன்.

ஆனால் சகலத்துடயும் அரசியல் வாதிகளின் கரங்களில் ஒப்படைப்பது புத்திசாலித்தனமல்ல. சமூகத்திலிருக்கும் சகலவித தலைவர்களும் தங்கள் பங்கை உரிய முறையில் செய்ய கடைப்பிடிப்பாடுகின்றோம்.

எம்மத்தியிலிருக்கும் சகல சமூகத், தலைவர்களும், புத்தி கீவிகளும், உத்தியோகத்தர்களும் விசேடமாக மத்த தலைவர்களும் பார்வையாளராகவே மௌனமாகவே இருப்பது தவறானது. எம் இனத்திற்கு துரோகம் இல்லாப்பதற்கும்.

நாங்கள் மொனமாயிருப்பதினால் தான் சில அரசியல்வாதிகள் மக்கள் நலனைக் கைவிட்டு சுயநலத்துடன் நடக்கின்றனர்.

இறுதியாக, இக்கட்டான இந்நிலையில் தமிழ் மக்களை வழி நடத்த உட்களங்களுக்கு ஓர் பெரும் பொறுப்புண்டு. நானும் 3 வருடங்களாக "ஏரிக்கரை" உட்கவியலாளராகப் பணிபுரிந்தவன் என்ற மட்டில் உட்கங்களின் சவால்களையும், உயர் இலட்சியங்களை கடைப்பிடிப்பதிலுள்ள பிரச்சினைகளையும் சற்று அறிவேன்.

இருந்தும், உட்க உரிமையாளர்களும், பிரதான ஆசிரியர்களும் எமது இனத்திற்கு ஆபத்தான இக்கட்டத்தில் இலாபத்தையும், தனியாளர் கோபதாயங்களையும் புன்வைக்காது தமிழ் மக்களின் போராட்ட இலட்சியத்தை புனிதமாக மதித்து நடக்கவேண்டுமென்று தாழ்மையாக வேண்டுகின்றேன்.

நாளுக்குநாள் யுடயம் 86 சுவையான செய்திகளை போட்டிக்குப் போட்டியாக பிரசுரித்து உண்மையையும் யதார்த்தத்தையும் மழுங்கடிக்காதீர். ஏனெனில் மக்கள் மத்தியில் ஒன்றில் உண்மை அறிவுதில் கண்ணாறு போலவர்களாக அண்ணு விர்க்தியடைந்தவர்களாக, போராட்ட முன்னோடிகளாக பங்கு பற்றத் தயாராக உக்கமாதீர்.

எமது விடுதலைப் போராட்டவடிவங்கள் அணுகு முறைகள் மாறாமல், ஆனால் மக்களின் உக்கமும் பங்களிப்பும் மீசமுக்கியமானது. தந்தை செல்வாவின் விசுவாசமும் ஞானமும் வீரமும் இன்றும் என்னும் எம்மை வழி நடத்துவதாக! நன்றி.